

## መሠረት መጣል

### የመጨረሻው ፍርድ

ደህና አስቀድመን አዋጆችንን አውጃል ስለዚህ ትምህርቱን መቀጠል ይኖርብኛል። ይህ “መሠረት መጣል” በሚል ተከታታይ የትምህርት ርዕሳችን ስር የተቀመጠ አሥረኛው እና የመጨረሻው ክፍላችን ነው። አስቀድሞ በነበረን የትምህርት ክፍለ ጊዜ በዕብራውያን 6:1-2 ውስጥ ስድስት የመሠረት አስተምሮዎችን ተመልክተናል። ወደ እግዚአብሔር የሚደረግ ንስሐ፣ የጥምቀት አስተምሮዎች፣ እጆችን መጫን እና የሙታን ትንሳኤ የሚሉትን ተመልክተናል። በዚህ በመጨረሻ ክፍል የቀረውን የመጨረሻ አስተምሮዎች የሆነውን ዘላለማዊ ፍርድ እንመለከታለን።

አሁን፤ ስለ ፍርድ በምናወራ ጊዜ፤ እግዚአብሔር በህዝብ ላይ ፍርድን የሚያመጣበትን ሁለት ዋና ዋና መንገዶች እንዳሉ መረዳት ያስፈልጋል። የመጀመሪያው በታሪክ ውስጥ የሚገኙ የእርሱ ፍርዶች ሲሆን ሁለተኛው አሁን የምንከፋፈልበት የፍርድ አይነት ደግሞ ዘላለማዊ ፍርድ ነው። እነዚያ ፍርዶች ከጊዜ ተሻግረን ወደ ዘላለም ስንሄድ የምናገኛቸው ናቸው።

እነዚያን ሁለቱን ፍርዶች ለይቶ ማወቅ በጣም አስፈላጊ ነው። አለበለዚያ የሚጋጩ በሚመስሉ አረፍተ ሃሳቦች ግራ እንጋባለን።

የመጀመሪያው የእግዚአብሔር ፍርድ በታሪክ ውስጥ የሚገኝ ነው። እንግዲህ የመጀመሪያው ትውልድ ለእግዚአብሔር ምላሽ በሰጠበት መንገድ መሠረት ተከታዮቹ ትውልዶች ላይ በረከት ወይም ቅጣትን ማምጣትን ያካትታል። በዘጸአት 20:4-6 በጣም ግልጽ የሆነ የእግዚአብሔርን ታሪካዊ ፍርድ እንመለከታለን። ዘጸአት 20:4-6፤ ያም አስርቱ ትዕዛዛት ብለን የምንጠራው ክፍል ነው። እግዚአብሔር እንዲህ ይላል፡

*በላይ በሰማይ ካለው፣ በታችም በምድር ካለው፣ ከምድርም በታች በውኃ ካለው ነገር የማናቸውንም ምሳሌ፣ የተቀረጸውንም ምስል ለአንተ አታድርግ።*

*አትሰገድላቸው፣ አታምልካቸውምም፤ በሚጠሉኝ እስከ ሦስተኛና እስከ አራተኛ ትውልድ ድረስ የአባቶችን ኃጢአት በልጆች ላይ የማመጣ፤*

*ለሚወድዱኝ፣ ትእዛዜንም ለሚጠብቁ እስከ ሺህ ትውልድ ድረስ ምሕረትን የማድረግ እኔ እግዚአብሔር አምላክህ ቀናተኛ አምላክ ነኝ።*

በዚያ ከሐጢአቶች ሁሉ ታላቅ የሆነው ጣኦትን የማምለክ ሐጢአት እንዳለ እንመለከታለን፤ ያም እስከ ሶስት ወይም አራት ተከታታይ ትውልዶች የሚዘልቅ ፍርድ የሚያመጣ ነው። ያም በታሪክ ውስጥ ያለ ፍርድ ነው፤ በጣም ትንሹ በተሳተፉት እስራኤል እና ሌሎች ሃገሮች ላይ ያ ፍርድ እንዴት ይሰራ እንደነበር የማይቆጠሩ ምሳሌዎች አሉ።

እንግዲህ በኤርምያስ 32 ስለዚህ በታሪክ ውስጥ ስላለ ጥያቄ ይናገራል፤ በጸሎት ወደ ጌታ የጸለየው ነው። ኤርምያስ 32:18፤ እንዲህ ይላል፡

*ለብዙ ሺህ ምሕረት ታደርጋለህ፤ የአባቶችንም በደል ከእነርሱ በኋላ በልጆቻቸው ብብት ትመልሳለህ፤ ስምህ ታላቅና ኃይል አምላክ የሠራዊት ጌታ እግዚአብሔር ነው።*

ስለዚህ እንደገና፤ ኤርምያስ እግዚአብሔር የአባቶችን በደል በተከታዩ ትውልዶች ላይ እንደሚመልስ ይናገራል። ይህ እንደገና በታሪክ እና በጊዜ ውስጥ ያለ ፍርድ ነው። እንዲሁም ደግሞ በጽድቅ ላይ ያለ የእግዚአብሔር በረከት ነው።

በመዝሙር 103 ቁጥር 17-18 ዳዊት እንዲህ ይላል፡

የእግዚአብሔር ምሕረት ግን ከዘላለም እስከ ዘላለም በሚፈሩት ላይ፥ ጽድቁም በልጅ ልጆች ላይ ነው፤ ቃል ኪዳንን በሚጠብቁ፥ ትእዛዙንም ያደርጉአት ዘንድ በሚያስቡ ላይ ነው።

የእግዚአብሔር በረከት እና ጽድቅ የተሰፋ ቃል በልጅ ልጆች፤ በተከታዩ ትውልዶች ላይ ይኖራል። ስለዚህ ራሳችንን የምንመራበትና ከእግዚአብሔር ጋር የምንገናኝበት መንገድ እኛን የሚነካ ብቻ ሳይሆን፤ ዳሩ ግን ምናልባትም በተከታዩ ትውልዶች ላይ ተጽዕኖ የሚያሳድር ይሆናል። ያ በአዕምሯን መያዝ ያለበን በጣም አስፈላጊ እና ጠቃሚ የሆነ ሃሳብ ነው። እኛ ለተከታዩ ትውልዶች በረከትም ሆነ መርገም መልስ መስጠት የምንችል ነን።

ይህ ግልጽ የሆነ ልምምድ እውነታ እንደሆነ አስባለሁ። ለምሳሌ፤ የመጠጥ ሱሰኛ ከሆኑ ወላጆች የተገኘ አንድ ልጅ፤ እነርሱ እንደሚሉት፤ በሁለት ምቶች ይጀምራል። ያ የእርሱ ስህተት ሳይሆን ነገር ግን የእግዚአብሔር ፍርድ በነዚያ ወላጆች ላይ በተፈጥሮ ወደ ተከታዩ ትውልድ የሚተላለፍ መሆኑ ነው።

አሁን፤ ያንን መናገር ያስፈልገናል፤ ነገር ግን የዕብራውያኑ ጸሃፊ ዘለዓለማዊ ፍርድ ብሎ የሚጠራው፤ ያም በዘላለም ውስጥ መዳረሻችን ላይ ተጽዕኖ ሊያሳዳር የሚችል ልዩ ልዩ የሆነ የእግዚአብሔር ፍርድ እንዳለ ማከል ይኖርብናል። በዚያ የእግዚአብሔር ፍርድ መርሆች ፍጹም የተለዩ ናቸው። ይህ በሕዝቁል 18 ላይ እግዚአብሔር በግልጽ ያስቀመጠው ነው፤ ከቁጥር 1-4፤ ምዕራፍ 18 ከ1 እስከ 4።

ሕዝቁል ይናገራል፤ እንዲህ ይላል

የእግዚአብሔርም ቃል ወደ እኔ እንዲህ ሲል መጣ፡-

ስለ እስራኤል ምድር፡- አባቶች ጨርቆ የወይን ፍሬ በሉ፤ የልጆችም ጥርሶች ጠረሱ ብላችሁ የምትመስሉት ምሳሌ ምንድር ነው?

አያችሁ፤ የሚናገረው ልጆች አባቶቻቸው በሰሯቸው ሐጢአቶች እየተሰቃዩ መሆኑን ነው።

እኔ ሕያው ነኝና እንግዲህ ወዲህ ይህን ምሳሌ በእስራኤል ዘንድ አትመስሉትም፤ ይላል ጌታ እግዚአብሔር።

እነሆ፤ ነፍሳት ሁሉ የእኔ ናቸው፤ የአባት ነፍስ የእኔ እንደ ሆነች ደግሞ የልጅ ነፍስ የእኔ ናት፤ ኃጢአት የምትሠራ ነፍስ እርስዋ ትሞታለች።

አሁን፤ ስለ ታሪካዊ ፍርዶች እየተነጋገርን አይደለም፤ እየተነጋገርን ያለነው ከጊዜ ወደ ዘላለም በምንሸጋገር ጊዜ በእያንዳንዱ ሰው ነፍስ ስለሚደርሰው ፍርድ ነው። እንግዲህ በዚያ የእያንዳንዱ ሰው ነፍስ ስለመራው ህይወት ብቻ ሃላፊነትን ተሸክሟል።

ኃጢአት የምትሠራ ነፍስ እርስዋ ትሞታለች።

ያም በቁጥር 20 ላይ እንደገና ይደገማል። እዚህ ጋር እግዚአብሔር አብልጦ ግልጽ ያደርገዋል። ሕዝቁል 18:20፡

ኃጢአትን የምትሠራ ነፍስ እርስዋ ትሞታለች፤ ልጅ የአባቱን ኃጢአት አይሸክምም፤ አባትም የልጁን ኃጢአት አይሸክምም፤ የጻድቁ ጽድቅ በራሱ ላይ ይሆናል፤ የኃጢአተኛውም ኃጢአት በራሱ ላይ ይሆናል።

ስለዚህ ከጊዜ ወደ ዘላለም በምንሸጋገር ጊዜ በወላጆቻችን ወይም ቅድመ አያቶቻችን ሐጢአት ወይም በረከት የሚፈረድብን አይሆንም፤ በህይወታችን ስላደረግነው ሁሉ ብቻ በግል ለእግዚአብሔር ምላሽ የምንሰጥ እንሆናለን። የጻድቁ ጽድቅ በራሱ ላይ ይሆናል፤ የኃጢአተኛውም ኃጢአት በራሱ ላይ ይሆናል። የመከብብ መጽሐፍ “ዛፍም ወደ ደቡብ ወይም ወደ ሰሜን ቢወድቅ፤ ዛፉ በወደቀበት ስፍራ በዚያ ይኖራል” ይላል። በምትሞቱ ጊዜ የምትኖሩበት ሁኔታ በዘላለም ውስጥ የሚኖራችሁን ሁኔታ ይወስነዋል። ይህ ዘላለማዊ ፍርድ ነውና፤ በጣም በጣም ኮስተር ያለ ሃሳብ ነው።

የእኔ የመሰረት ተከታታይ ትምህርት እንደ ሰባት የተለያየ እና አነስተኛ ይዘት ይዞ መምጣቱ አንዳንድ ጊዜ በደስታ አስታውሰዋለሁ። እንግዲህ በሦስት ክፍሎች በአንድነት ቀርቦ በፍጥነት በአንድ ክፍል ተጠቃልሎ መጥቶ ነበር። ነገር ግን ሰባት የሆኑ ክፍሎች በነበሩት ጊዜ የርዕሱ የመጨረሻው ክፍል *ዘላለማዊ ፍርድ* ይሰኝ ነበር። እነዚህ መጽሐፍት ለሽያጭ ለህዝብ ይፋ ሆኖ ተመልክተናል፤ እንግዲህ ሰዎች የመጀመሪያዎቹን ስድስቱን አንስተው ይገዟቸው የነበረ ቢሆንም ዳሩ ግን ቁጥር ሰባትን የመግዛት ፍላጎት አያሳዩም ነበር።

*ዘላለማዊ ፍርድ* የሚለውን ርዕስ አይወዱትም ነበር። ዳሩ ግን ውድ ወዳጆቼ ወደዳችሁም ጠላችሁ፤ ደውላችሁ ነው። ይህንን የዘላለማዊ ፍርድ እውነታ መጋፈጥ አለባችሁ።

አሁን ስለ አምስቱ የእግዚአብሔር ፍርድ መርሆች መነጋገር እፈልጋለሁ፤ ሁሉም በሮሜ 2 ውስጥ ተብራርተው ተቀምጠዋል። የሮሜ ሁለተኛው ምዕራፍ አምስቱን የእግዚአብሔር ፍርድ መርሆች ይገልጻል። አሁን መጽሐፍ ቅዱስን አነባለሁ፤ በመጀመሪያ በአዲስ ኪዳን በግሪክ የተቀመጠውን፤ ከዚያም ልዩ ልዩ የሆኑ ትርጉሞችን አነባለሁ። አዲሱ መደበኛ ትርጉምን እወደዋለሁ፤ በጣም በርካታ መልካም ነገሮች አሉት። ነገር ግን አንዳንድ ጊዜ ከመጀመሪያው መዋዕቅር ራቅ ብሎ ይሄዳል፤ የምትሰሙኝ ከሆነ አዲሱ መደበኛ ትርጉምን የምትከተሉ ይሆናል፤ የኪንግ ጀምስ እትምን እያነበባችሁ ከተከተላችሁኝ ተመሳሳይ ውጤት ላታገኙ ትችላላችሁ። እኔ አንዱ ከሌላው የተሻለ ነው እያልኩ አይደለም፤ እኔ እያልኩ ያለሁት እያንዳንዱ የራሱ የሆነ ጠንካራ ነጥቦች አሉት፤ እንዲሁም እያንዳንዱ ደካማ የሆኑ ነጥቦች አሉት። ፍጹም የሆነ ትርጉም የለም። አንድ ሰው “አዲሱ መደበኛ ትርጉም ለፍጹምነት የቀረበ” ሲል ነበር፤ ያንን ሰምታችሁ እንደሆነ አላውቅም!

ስለዚህ አምስት የእግዚአብሔር ፍርድ መርሆች አሉ፤ ሁሉም በሮሜ 2 ውስጥ ተብራርተው ተቀምጠዋል። ሮሜ 2:2

*እንደዚህም በሚያደርጉት ላይ የእግዚአብሔር ፍርድ እውነተኛ እንደ ሆነ እናውቃለን።*

ያ የመጀመሪያው ፍርድ ነው። የእግዚአብሔር ፍርድ እውነት በሆኑ እውነታዎች ላይ የተመሰረተ ነው፤ በወሬ ላይ የተመሰረተ አይደለም። እግዚአብሔር ስለ ሰዶምና ገሞራ ሁኔታ እውነቱን ለማወቅ በፈለገ ጊዜ፤ ከመልአክቱ እና ከሌሎች አስቃቂ የሆኑ ዜናዎችን ሰምቶ ነበር፤ ነገር ግን ለአብራሃም ያለውን ታስታውሳላችሁን “እኔ ራሴ ልመለከት መጥቻለሁ።” ያ በእውነት ያስደንቀኛል።

እግዚአብሔር በሰሚ ሰሚ አይፈርድም፤ እርሱ በእውነት ይፈርዳልና።

ሁለተኛው የእግዚአብሔር የፍርድ መርህ በቁጥር 6 ላይ ይገኛል፤

*እርሱ ለእያንዳንዱ እንደ ሥራው ያስረክበዋል*

ለሰራነው ይፈረድብናል። ያ በመጽሐፍ ቅዱስ ውስጥ የሚንሸራሸር መሰረታዊ መርህ ነው፤ ስለሆነም በአማኞች እንዲሁም በማያምኑትም ላይ ተግባራዊ ይሆናል። በ1ኛ ጴጥ 1:17፤ ጴጥሮስ ይህንን መርህ በተለይም በአማኞች ላይ ተግባራዊ ሲደረግ ግልጽ ያደርጋል። 1ኛ ጴጥሮስ 1:17። እርሱ ለአማኞች እየተናገረ ነው፤ እንዲህም ይላል፤

*ለሰው ፊትም ሳይደላ በእያንዳንዱ ላይ እንደ ሥራው የሚፈርደውን አባት ብላችሁ ብትጠሩ በእንግዲሁችሁ ዘመን በፍርሃት ኑሩ።*

ዛሬ በበርካታ አብያተ ክርስቲያናት ውስጥ በህዝብ ዘንድ የማይሰራጩ የዚህ አይነት አረፍተ ሃሳቦች ናቸው። ነገር ግን ጴጥሮስ ለአማኞች በሰራችሁት ስራ ልክ እንደሚፈረድባችሁ እወቁ በማለት ይናገራል፤ እግዚአብሔርን በሚያከብር ህይወት ኑሩ።

የምትጎረብጡ አትሁኑ፤ ትምክተኞች አትሁኑ፤ በጣም ደፋር አትሁኑ—ምክንያቱም በምትናገሩት እና በምትሰሩት ነገር አንድ ቀን በእግዚአብሔር ፊት መልስ የምትጠብት ይሆናልና። እንግዲህ አስታውሱ፤ የአማኞች የተጻፈ እንጂ ለማያምኑ አይደለምና።

እንግዲህ በራዕይ 20:12 በመጨረሻው ፍርድ የሚፈረድባቸው ሰዎች ሁሉ የሚፈረድባቸው በተጻፈው መጽሐፍ መሰረት እንደሆነ ይናገራል። ስለዚህ እግዚአብሔር የእያንዳንዱን ሰው ሕይወት ይመዘግባል።

እንግዲህ አዲስ ኪዳን በተጻፈበት ዘመን መጽሐፍት እንደዚህ እንደምናየው አይነት መጽሐፍ አልነበሩም፤ ነገር ግን እንደ ወረቀት የሚጠቀሉ ናቸው። የሚሸከረከሩ ጥቅልል ነበሩ። ግልጽ የሆነ ስዕል እንደሆነ አስባለሁ። በፍርድ ጊዜ—ይህ ሃሳብ ነው—የእያንዳንዳችንን ጠቅላላ የህይወት ታሪክ ያየዘው እንደ ወረቀት ጥቅልል በፊታችን በተዘረጋ አንድ ነገር ፊት እንቆማለን።

ከአራት አመት በፊት በጣም ታምሜ እግዚአብሔር ሲያናግረኝ እንደነበር አስታውሳለሁ። ለምን እንዳልተፈወስኩ እግዚአብሔርን በእውነት እፈልግ ነበር። አንድ ቀን እግዚአብሔር ከሌሊቱ 8 ሰዓት ላይ ቀስቀሰኝ፤ ያም እግዚአብሔር እኔን የሚናገርበት የተለመደ ጊዜ ነው፤ ከዚያም እመራው ለነበረው ሕይወት ትንሽ እይታ ሰጠኝ። እኔ ሰባኪ እንደነበርኩ መናገር እወዳለሁ፤ በአጠቃላይ ተቀባይነትን ያገኘሁ ነበርኩ፤ እንዳንድ ጊዜ ትችት ያጋጥመኛል። በንጽጽር በሚገባ ከታወቁ በርካታ ሰባኪዎች ጋር በተመሳሳይ ደረጃ ላይ ነበርኩ። ሆኖም በበርካታ መንገዶች ስጋዊ እንደነበርኩ እግዚአብሔር አሳየኝ። ያም በጣም የተጋነነ ሐጢያትን መስራት አይደለም፤ በዚያ ውስጥ ተሳትፎ አላውቅም፤ እግዚአብሔር ይመስገን በዝሙት ሐጢአት፤ በስካር ወይም ገንዘብን ያለ አግባብ በመጠቀም ውስጥ ተሳትፎ አላውቅም። ይሁንና እግዚአብሔር በባለፈው ሕይወቴ እርሱን የማያስደስት በርካታ ነገሮች እንደነበሩ አሳየኝ። ይህን በሚልኪያስ ያለውን ጥቅስ ሰጠኝ፡

*ያዕቆብን ወደድሁ፤ ኤሳውን ጠላሁ።*

እግዚአብሔር የሚናገረው ያንን ነው። ኤሳው ስጋዊ ሰው ነው። በኤሳው ላይ የተጠቀሰ ምንም አይነት ክፉ ሐጢአት የለም ዳሩ ግን እሱ ስጋዊ አስተሳሰብ ያለው ሰው ነበር። እግዚአብሔር እንዲህ ይላል፤ “ኤሳውን ጠላሁ።”

እግዚአብሔር አሳይቶኝ ነበር፤ እንግዲህ በአገልግሎት ውስጥ ሃምሳ አመታት ሊሞላኝ ተቃርቤአለሁ፤ እንግዲህ በእኔ ሕይወት ውስጥ የሚጠላቸው ነገሮች ነበሩ። በአንዳንድ ጉዳዮች ቸልተኛ እንደነበርኩ አሳየኝ። ካሳየኝ አንዳንድ እይታዎች በምግብ ቤቶች ውስጥ ነበር። እግዚአብሔር በምግብ ቤቶች ውስጥ እንደሚፈርድ የምትረዱ እንደሆነ አላውቅም። አንድ ሰው “ሁላችሁም አሜሪካኖች የምትናገሩት ስለ ምግብ ብቻ ነው” ብሎ ነበር። እንዲሁም ሌላ ሰው ደግሞ “ምርጥ ምግብ ቤቶች የት እንደሚገኙ ማወቅ ከፈለጋችሁ፤ አንድ ሰባኪን ጠይቁ” ብሎ ነበር። አሁን፤ በዚያ የተወሰነ እውነት አለ፤ ሙሉ በሙሉ እውነት አይደለም። እኔ የምናገረው ከልምዴ ተነስቼ ያለውን ብቻ ነው። በእንግዲሁችን ዘመን በፍርድ መኖር አለብን የሚለው ምን ማለት እንደሆነ መረዳት ጀምሯልሁ። የባሪያነት ፍርድ አይደለም፤ ነገር ግን የምንሰራውን እና የምንናገረውን ሁሉ በሚፈርድ በእግዚአብሔር ፊት ክብር የሞላበትን ህይወት እንድንኖር ነው። ስለዚህ በ1ኛ ጴጥሮስ ላይ የምናገኘው ቃል ያ ነው። ወደ ሮሜ ምዕራፍ 2 ስንመለስ፤ ቀጣዩ የእግዚአብሔር ፍርድ መርህ በቁጥር 3 ላይ ተቀምጧል። ቁጥር 3 ማለቴ ነውን? አይደለም። ምክንያቱም ያ እኔ በምፈልገው መንገድ የተተረጎመ አይደለም። አዎ፤ ሮሜ 2:11 ነው። በግልጽ ለመናገር ያህል፤ ምን ማለቴ እንደሆነ አስረዳችኋለሁ።

እንዲህ ይላል

እግዚአብሔር ለሰው ፊት አያዳግምና።

አሁን ሁሉም የቅርብ ጊዜ ትርጉሞች የሚናገሩት ያንን ነው ምክንያቱም የቅርብ ጊዜ አገላለጽ ናቸውና። እኔ አንዳንድ ጊዜ ጥያቄ ጠይቃለሁ፡በእውነት መጽሐፍ ቅዱስን የጊዜውን አስተሳሰብ ሳንበርዝ በጊዜው የኢንግሊዝኛ ቋንቋ ማቅረብ ትችላላችን? ምክንያቱም የምትጠቀሙት ቋንቋ በምታስቡት መንገድ በጣም መገልጽ የሚችል ነውና። አያችሁ፤ አሮጌው ኪንግ ጀምስ “የግለሰቦች ክብር የለም” ይላል፤ በጣም ትክክል ነው፤ ምክንያቱም አድልኦነት የሚለው ቃል ለማንኛውም አይነት ሰው ሊሆን ስለሚችል ነው። ደካማ እና እርባና የሌለው አይነት ትንሽ የሆነ ሰው እና ለዚያ ሰው በጣም የሚያደላ ሰው ልትወስዱ ትችላላችሁ። በጣም ደካማ የሆኑትን መርዳት እወዳለሁ፤ በእውነት ለእነርሱ ማንኛውንም ነገር ላደርግላቸው እወዳለሁ። ነገር ግን ሰዎችን ማክበር ማለት ሰዎች በተፈጥሮ ማንነታቸው ደስተኞች አይደሉም ማለት ነው። አንድ ሰው የጦር መኮንን ወይም ፕሬዝዳንት ወይም ጳጳስ ሊሆን ይችላል፤ ነገር ግን የተለየ ፍርድ ከእግዚአብሔር ዘንድ አያገኝም፤ እርሱ የሚዳኘው እንደማንኛውም አይነት ሰው ነው። የግለሰቦች ክብር የለም ሲል እንደዚያ ማለቱ ነው—በተለይ ዛሬ ዓለም ላይ በጣም ከፍተኛ ስፍራ ላይ የተቀመጡትን ዓላማ በማድረግ ነው።

ደህና። ቀጣዩ የእግዚአብሔር ፍርድ መርህ፤ ቁጥር አራት በብርሃን መለኪያ መሰረት ነው።

ጳውሎስ በሮሜ 2:12 እንዲህ ይላል፤

ያለ ሕግ ኃጢአት ያደረጉ ሁሉ ያለ ሕግ ደግሞ ይጠፋሉና፤ ሕግም ሳላቸው ኃጢአት ያደረጉ ሁሉ በሕግ ይፈረድባቸዋል፤

ሕጉ ካላችሁ፤ በሕጉ ትዳኛላችሁ። ሕጉ ከሌላች ደግሞ፤ በሕጉ አትዳኙም ዳሩ ግን አሁንም ስለ ሰራችሁት ነገር ይፈረድባችኋል።

እንግዲህ ይህ መርህ በእርሱ ዘመን ለነበሩ ዋና ዋና ከተሞች በሚናገር ጊዜ፤ ዳሩ ግን ለስብከቱ ምንም ምላሽ ላልሰጡ ሰዎች በማቴዎስ ምዕራፍ 2 በኢየሱስ ንግግሮች ውስጥ ተብራርቶ ተቀምጧል። ማቴ 11:20-24:

በዚያን ጊዜ የሚበዙ ተአምራት የተደረገባቸውን ከተማዎች ንስሐ ስላልገቡ ሊነቅሩቸው ጀመረ እንዲህም አለ፡-

ወዮልሽ ኮራዚ፤ ወዮልሽ ቤተ ሳይዳ፤ በእናንተ የተደረገው ተአምራት በጢሮስና በሲዶና ተደርጎ ቢሆን፤ ማቅ ለብሰው አመድም ነሰንሰው ከብዙ ጊዜ በፊት ንስሐ በገቡ ነበርና።

ነገር ግን እላችኋለሁ፤ በፍርድ ቀን ከእናንተ ይልቅ ለጢሮስና ለሲዶና ይቀልላቸዋል።

አንቺም ቅፍርናሆም፤ እስከ ሰማይ ከፍ አልሸን? ወደ ሲኦል ትወርጃለሽ፤ በአንቺ የተደረገው ተአምራት በሰዶም ተደርጎ ቢሆን፤ እስከ ዛሬ በኖረች ነበርና።

ነገር ግን እላችኋለሁ፤ በፍርድ ቀን ከአንቺ ይልቅ ለሰዶም አገር ይቀልላታል።

ለምን? ምክንያቱም በጢሮስና በሲዶና ትንሽ ብርሃን የነበራቸው ነበሩና። ኮራዚ እና ቤተ ሳይዳ ደግሞ ታላቅ የሆነ ብርሃን ነበራቸው እንዲሁም በከፋ ሁኔታ ተፈረዱባቸው ነበር። በእኛ ዘንድ ባለው ብርሃን ልክ እኔ እና እናንተ የምንዳኝ ይሆናል።

ለእንግሊዝኛ ተናጋሪ ሃገሮች በአጠቃላይ መናገር እፈልጋለሁ፤ በታሪክ ውስጥ አስቀድሞ የነበረው ትውልድ ከነበረው ብርሃን ይልቅ አሁን ዛሬ ላይ ባለው ትውልድ የላቀ ብርሃን አለ። እንግዲህ መጽሐፍ ቅዱስ አለን፤ ማለቂያ የሌላቸው መጽሐፍቶች አሉን፤ የመጽሐፍ ጥቅልሎች አሉን፤ የካቤት ቅጂዎች አሉን፤ ሰባኪዎች አሉን፤ በእኛ ዘንድ ባለው ብርሃን ልክ ፍርድን እናገኛለን። ያንን በአዕምሯችን ልንይዝ ያስፈልገናል። ለዚህ ትውልድ የእግዚአብሔር የፍርድ ደረጃ አደገኛ ይሆናል ምክንያቱም የላቀ ብርሃን ነበረንና።

እንግዲህ ኢየሱስ በቀጣዩ ቁጥር ላይ ይቀጥላል፤

አንቺም ቅፍርናሆም፤ እስከ ሰማይ ከፍ አልሸን? ወደ ሲኦል ትወርጃለሽ፤ በአንቺ የተደረገው ተአምራት በሰዶም ተደርጎ ቢሆን፤ እስከ ዛሬ በኖረች ነበርና።

ነገር ግን እላችኋለሁ፤ በፍርድ ቀን ከአንቺ ይልቅ ለሰዶም አገር ይቀልላታል።

አያችሁ፤ ፍርዱ እንደተሰጠው ብርሃን ልክ ነው። ባለን ብርሃን መጠን፤ ፍርዳችን ይበልጥ ይጠነክራል።

አስቀድሜ እንደናገርኩት፤ ለእያንዳንዳችሁ፤ ራሴንም ጨምሮ እነግራችኋለሁ፤ እኛ ዛሬ ላይ እንዳለን የብርሃን ልክ የትኛውም የክርስቲያን ትውልድ አልነበረውም። ያ የፍርዳችን መለኪያ እንደሆነ በአዕምሯችሁ ያዙ።

በመጨረሻም፤ አምስተኛው የእግዚአብሔር ፍርድ መርህ በሮሜ 2:16 ላይ ይገኛል፤ እንዲህ ይላል

ይህም እግዚአብሔር በኢየሱስ ክርስቶስ እኔ በወንጌል እንዳስተማርሁ በሰው ዘንድ የተሰወረውን በሚፈርድበት ቀን ይሆናል።

ስለዚህ፤ እግዚአብሔር ዝም ብሎ ግልጽ በሆነው በተግባራችን ላይ አይፈርድም፤ ነገር ግን እርሱ የተሰወረውን ሃሳባችንን እና ስሜታችን እንዲሁም አመለካከታችን ላይ ይፈርዳል። እግዚአብሔር ውስጣዊ ስሜታችንን ይመለከታል ብንል ትክክል እንደሆነ አስባለሁ። ሁለት ሰዎች ተመሳሳይ ውጫዊ ትግበራ ላይ ሊሳተፉ ይችላሉ ይሁን እንጂ ውስጣዊ ስሜታቸው ሙሉ በሙሉ የተለያየ ሊሆን ይችላል። እንግዲህ እግዚአብሔር በሚፈርድባቸው ጊዜ፤ እርሱ ስሜታቸውን ከግምት ያስነግዳል።

አሁን ወደ ፍርድ እይታዎች እናመራለን። እንግዲህ እንደምረዳው፤ አራት ዋና ዋና የሆኑ ተከታታይ የፍርድ እይታዎች አሉ። የመጀመሪያው በኢየሱስ የፍርድ ዙፋን ፊት የሚሆን ነው። በግሪኩ ቃል ቢማ ማለት የሮማውያን ባለስልጣናት ፍርድን ለማስፈጸም የሚቀመጡበት ስርዓት ነው። ጴጥሮስ ኢየሱስ ለፍርድ በፊቱ በቀረበ ጊዜ በራሱ ቤማ ላይ ተቀምጦ ነበር። ይህ የክርስቲያኖች፤ የአማኞች ብቻ ፍርድ ነው። አሁን እንደና ወደ 1ኛ ጴጥሮስ 1:17 እንሄዳለን። ያንን ክፍል ለሁለተኛ ጊዜ እንዳነበው እግዚአብሔር እንደሚፈልግ እየተሰማኝ ነው። 1ኛ ጴጥሮስ 1:17

ለሰው ፊትም ሳይደላ በእያንዳንዱ ላይ እንደ ሥራው የሚፈርደውን አባት ብላችሁ ብትጠሩ በእንግዲህነታችሁ ዘመን በፍርሃት ኑሩ።

ያ የተጻፈው ለእኛ ነው። አባት ብለን እንጠራለን። እንግዲህ 1ኛ ጴጥ 4:17 እንዲህ ይላል፤

ፍርድ ከእግዚአብሔር ቤት ተነሥቶ የሚጀመርበት ጊዜ ደርሶአልና፤ አስቀድሞም በእኛ የሚጀመር ከሆነ ለእግዚአብሔር ወንጌል የማይታዘዙ መጨረሻቸው ምን ይሆን?

ፍርድ የሚጀምረው ከየት ነው? ሁልጊዜ ፍርድ የሚጀምረው ከእግዚአብሔር ቤት ነው። ፍርድ ሁልጊዜ የሚጀምረው ይበልጥ እውነት ካላቸው ህዝቦች ነው። ስለዚህ፤ ፍርድ በሚጀምርበት ጊዜ በመጀመሪያ የሚፈረድባቸው ሰዎች ክርስቲያኖች ይሆናሉ። እነርሱ የተለየ ፍርድ ይኖራቸዋል።

ሮሜ 14:10-12 እንዲህ ይላል፤

አንተም በወንድምህ ላይ ስለ ምን ትፈርዳለህ? ወይስ አንተ ደግሞ ወንድምህን ስለ ምን ትንቃለህ? ሁላችን በክርስቶስ ፍርድ ወንበር ፊት እንቆማለንና።

እኔ ሕያው ነኝ፤ ይላል ጌታ፤ ጉልበት ሁሉ ለእኔ ይንበረከካል መላሰም ሁሉ እግዚአብሔርን ያመሰግናል ተብሎ ተጽፎአልና።

እንግዲያስ እያንዳንዳችን ስለ ራሳችን ለእግዚአብሔር መልስ እንሰጣለን።

እንግዲህ አስታውሱ፤ ትኩረት ልትሰጡት የሚገባችሁ አንድ ሰው ብቻ አለ፤ ያም ራሳችሁ ናችሁ። ለእኔ ወይም ለመጋቢዎቻችሁ ትኩረት መስጠት የለባችሁም እንዲሁም ሌሎች ላይ በመፍረድ ጊዜአችሁን ማጥፋት የለባችሁም፤ እንዳይቻችሁ እራሳችሁ ላይ እየፈረዳችሁ ነው። ትኩረት ልትሰጡት የሚገባችሁ ብቸኛው ሰው እራሳችሁ ናችሁ። ልታደርጉ የሚገባችሁ ያንን ብቻ ነው።

ስለዚህ ጳውሎስ እያንዳንዳችን ለራሳችን በእግዚአብሔር ፊት ትኩረት መስጠት እንዳለን በይናገራል። እንግዲህ በ2ኛ ቆሮ 5 ወደ ተመሳሳይ ጭብጥ ይመለሳል። 2ኛ ቆሮ 5:10

መልካም ቢሆን ወይም ክፉ እንዳደረግ፣ እያንዳንዱ በሥጋው የተሠራውን በብድራት ይቀበል ዘንድ ሁላችን በክርስቶስ በፍርድ ወንበር ፊት ልንገለጥ ይገባናል።

ሁላችንም ልንገለጥ ይገባናል ይላል። ነገር ግን የግሪኩ ሁላችንም የተገለጥን ልንሆን ይገባናል ይላል። ምንም የተሰወረ አይኖርም። ሁሉም ነገር ሙሉ በሙሉ የተገለጠ ይሆናል፤ ምንም የተሰወረ አይኖርም። ስለሆነም በስጋ በኖርንበት መንገድ መጠን ልንቀበል በክርስቶስ የፍርድ ዙፋን ፊት እንቀርባለን። በዚህ ተከታታይ ትምህርት ውስጥ ጠቅሼዋለሁ ነገር ግን እንደገና እለዋለሁ፤ ሁለት ክፍሎች አሉ። ጥሩ ወይም መጥፎ። ምንም መካከለኛ የሚሆን የለም። መልካም ያልሆነ ማንኛውም ነገር መጥፎ ነው።

ኢየሱስ በጣም በግልጽ “ክእኔ ያልሆነ ይቃወመኛል” ብሎ ይናገራል። ገለልተኝነት የሆነ ምንም የለም። ኢየሱስ ገለልተኝነትን አስወግዷል።

በአጥር ውስጥ ታጥረው የተቀመጡ በርካታ ሰዎች በቤተክርስቲያን ውስጥ ይገኛሉ። ያ ምን ማለት እንደሆነ ታውቃላችሁ፤ በአጥር ላይ መቀመጥ? ለመስጠት ፈቃደኛ አለመሆን ማለት ነው። እነርሱ በአንዱ በኩል አይደሉም፤ እነርሱ በሌላኛውም በኩል ደግሞ አይደሉም። እነርሱ መልካም እያደረጉ አይደለም፤ ነገር ግን መጥፎ የሆነውን እያደረጉ እንደሆነ አያምኑም። እኔ ይህንን አስተያየት አንዳንድ ጊዜ እስጣለሁ፤ መንፈስ ቅዱስ ወደ ቤተክርስቲያን በሚመጣ ጊዜ፤ ከሚያደርጋቸው ነገሮች አንዱ አጥሩን በኤሌክትሪክ ማቀጣጠል ነው! ወደ አንዱ በኩል ወይም ወደ ሌላው ትዘላላችሁ። ለዚያ ነው ሰዎች መንፈስ ቅዱስን የማይጋብዙት ምክንያቱም እርሱ ገለልተኝነትን ያስወግዳልና። በመንፈስ ቅዱስ ዘንድ ገለልተኝነት የለም።

አሁን፤ መነጋገር የሚኖርብን አምስት የፍርድ አይነት እንዳለ ነው። ወደዚያ በጣም በዝርዝር እሄድበታለሁ።

ግላዊ ነው፤ እያንዳንዱ ለራሱ መልስ ይሰጣልና።

በስጋ ስለተሰሩ ነገሮች ነው፤ በስጋ ሳለን በኖርንበት መንገድ የሚከወን ነው።

ሁለት ክፍሎች ብቻ ይገኛሉ፤ መልካም ወይም ክፉ። 1ኛ የሐ 5:17 “ጽድቅ ያልሆነ ሁሉ ሐጢአት ነው” ይላል። ማንኛውም ጽድቅ ያልሆነ ሁሉ ሐጢአት ነውና። አያችሁ፤ ይህ ሦስተኛው ክፍል በሰዎች አስተሳሰብ ውስጥ የወደቀ ነው፤ ስለሆነም በርካቶችን አሳስቷል። ገለልተኝነት የሚባል የለምና።

ቀጣዩ መርህ ስለ ኩነኔ አይደለም፤ በጣም በጣም አስፈላጊ ነው። እንዳኛለን፤ ነገር ግን እውነተኛ ከሆንን፤ እውነተኛ የክርስቶስ አማኝ ከሆንን የምንኮነን አንሆንም። የፍርድ መርህ ማለት የአገልግሎት ግምገማ ነው።

በዚህ ነጥብ ላይ የሚያጽናናችሁን ሦስት የመጽሐፍ ቅዱስ ጥቅሶችን ልስጣችሁ። ጥቂቶቻችሁ በትንሹ እውቀቱ ያላችሁ

ትመስላላችሁ—እንደዚያ መሆን መጥፎ አይደለም፤ እመኑኝ። ዮሐንስ 3:18 ኢየሱስ እንዲህ ይላል

በእርሱ በሚያምን አይፈረድበትም፤ በማያምን ግን በአንዱ በእግዚአብሔር ልጅ ስም ስላላመነ አሁን ተፈርዶበታል።

እውነተኛ የኢየሱስ አማኞች ከሆንን እንዳኛለን እንጂ አንኮነንም። እንዲሁም እንደገና በዮሐ 5:24 እንዲህ ይላል፡

እውነት እውነት አላችኋለሁ።

ያ ኢየሱስ ራሱን የገለጠበት በጣም ጉልህ የሆነው መንገድ ነው።

እውነት እውነት አላችኋለሁ። ቃሌን የሚሰማ የላከኝንም የሚያምን የዘላለም ሕይወት አለው። ከሞትም ወደ ሕይወት ተሻገረ እንጂ ወደ

ፍርድ አይመጣም።

በመጨረሻም ሮሜ 8:1 እንዲህ ይላል፡

እንግዲህ በክርስቶስ ኢየሱስ ላሉት አሁን ከነኔ የላባቸውም።

ስለዚህ እየተነጋገርን ያለነው ስለ ፍርድ ኩነኔ አይደለም፤ በህይወታችሁ ዘመን ለኢየሱስ ያበረከታችሁትን አገልግሎት ስለሚገመግመው

ፍርድ ነው። ይህ በግልጽ የተብራራበት ስፍራ 1ኛ ቆሮ 3:11 ነው፤ እንደሚከተለው ነው። ጳውሎስ እየተናገረ ያለው ቤተክርስቲያንን

ስለመገንባት ነው፤ እናም እንዲህ ይላል፡

ከተመሠረተው በቀር ማንም ሌላ መሠረት ሊመሠርት አይችልምና፤ እርሱም ኢየሱስ ክርስቶስ ነው።

ማንም ግን በዚህ መሠረት ላይ በወርቅ ቢሆን በብርም በከበረ ድንጋይም በእንጨትም በሣርም ወይም በአገዳ ቢያንጽ፤ የእያንዳንዱ ሥራ ይገለጣል፤

በእሳት ስለሚገለጥ ያ ቀን ያሳያልና፤ የእያንዳንዱም ሥራ እንዴት መሆኑን እሳቱ ይፈትነዋል።

ማንም በእርሱ ላይ ያገጸው ሥራ ቢጸናለት ደመወዙን ይቀበላል፤

የማንም ሥራ የተቃጠለበት ቢሆን ይጎዳበታል፤ እርሱ ራሱ ግን ይድናል ነገር ግን በእሳት እንደሚድን ይሆናል።

በአዲሱ መደበኛ ትርጉም (NIV) “እንድ ሰው ከነበልባል እሳት እንደማምለጥ ነው” ብሎ ይናገራል። ስለዚህ ያ የክርስቲያኖች ፍርድ ባህሪ

ነው። በመጀመሪያ፤ የኢየሱስ ክርስቶስን መሰረት መመስረት አለብን፤ ሌላ ምንም መሰረት የለምና።

ከዚያም ያቀረብነውን የአገልግሎት ዋጋ መወሰን ይኖርብናል። እንግዲህ ለማግኘት ቀላል የሆኑ ነገሮች በብዛት ሊቀርቡ ይችላሉ።

እንጨት፤ሣር ወይም አገዳ። ዳሩ ግን ሁሉም ይቃጠላሉ። እንደ ወርቅ፤ብር፤የከበሩ ድንጋዮች ያሉ ውድ የሆኑ እቃዎች በብዛት ሊገኙ

አይችሉም። ተመልከቱ አንዳንድ ሰዎች የአገልግሎታቸውን ብዛት ይገመግማሉ ነገር ግን እግዚአብሔር የሚመዝነው በዚያ መንገድ

አይደለም።

እኔ ራሴን ሁልጊዜ ምንድ ነው እያፈራሁ ያለሁት? እያልኩ እገመግማለሁ። ሊቃጠሉ የሚችሉትን እንጨት ሣር ወይም አገዳ ነውን?

ለአንድ ነገር ህይወታችሁን በሙሉ ስትሰሩ አስከፊ የሚሆነው፤ ሁሉንም ትሰበስባላችሁ እናም በፍርድ ቀን እሳት ሁሉንም ሲያቃጥለው

እና በልቶ ሲጨርሰው ትመለከታላችሁ። የሚቀር ምንም ነገር አይኖርም፤ ነገር ግን ራቁት ነፍስ ትሆናላችሁ፤ ከዚያ ማምለጥ በእሳት ውስጥ

አልፎ እንደማምለጥ ነው። ያ ጠንከር ያለ ሃሳብ ነው።

አሁን አገልግሎታችን በእሳት ፈተና ውስጥ እንዴት መቆም እንደሚችል እርግጠኞች ለመሆን ጥቂት ሃሳቦችን ላካፍላችሁ እወዳለሁ።

የራሳችሁን አገልግሎት እንዴት መገምገም እንደምትችሉ ሦስት መንገዶችን ልጠቁማችሁ እወዳለሁ።



በመጀመሪያ የውስጥ ስሜታችሁ ምንድን ነው? በእግዚአብሔር ዘንድ ተቀባይነትን የሚያገኝ ብቸኛው የውስጥ ስሜት ለእግዚአብሔር ክብር ብቻ የሚደረግ ሲሆን ነው። ዛሬ በቤተክርስቲያን ውስጥ የሚደረጉ ሁሉ በሰዎች ለሰዎች ክብር የሚደረጉ ናቸው። ይህን በግሌ አላለሁ እንግዲህ በቀላሉ የግል ምልክታዬ ነው። በአገልግሎቶች ረገድ ዛሬ በቤተክርስቲያን ውስጥ ያለው ትልቁ ችግር የሆነው የግል ጥልቅ የሆነ ፍላጎት እንደሆነ አስባለሁ።

ትልቁ ቤተክርስቲያን፣ ረጅሙ የመልዕክት ዝርዝር፣ የላቁ ታዕምራቶች ናቸው። ያ ሁሉ የሚቃጠሉ ናቸው ምክንያቱም ውስጣዊ ስሜቶቹ የተሳሳቱ ናቸውና። 1ኛ ቆሮ 10:31 ጳውሎስ እንዲህ ይላል፡

*እንግዲህ የምትበሉ ወይም የምትጠጡ ብትሆኑ ወይም ማናቸውን ነገር ብታደርጉ ሁሉን ለእግዚአብሔር ክብር አድርጉት።*

ለአገልግሎታችን ተቀባይነት ያለው ውስጣዊ ስሜት ለእግዚአብሔር ክብር ብቻ ስናደርገው ነው።

ጌታ በዚያ አቆም ዘንድ እንደሚፈልግ ይሰማኛል፤ በአገልግሎታችሁ ለእርሱ በምትሰጡት አገልግሎት የሚያነሳሳችሁ ምንድን እንደሆነ እንድትመለከቱ እድል እየሰጠዎችሁ ነው። እያችሁ ጳውሎስ በሮሜ 12:1 ላይ በአዕምሯችን መታደስ እንዳለብን ይናገራል። በታደሰ አዕምሮ እና ባልታደሰ አዕምሮ መካከል ያለው ልዩነት ይህ እንደሆነ አስባለሁ፤ ያልታደሰ አዕምሮ የሚመጣው ከሁኔታ ተነስቶ ነው፤ እንዲህም ይላል “ከዚህ ውስጥ እኔ የማገኘው ምንድን ነው?”፤ የታደሰ አዕምሮ ደግሞ “እግዚአብሔር የሚከብረው የት ነው?” ይላል። ይህ ሙሉ በሙሉ የውስጥ ስሜት ለውጥ ነው።

ይህ በጣም በትዳር ላይ ተግባራዊ እንደሚሆን አስባለሁ። በርካታ ሰዎች በትዳራቸው ደስተኛ እንዳልሆኑ አስባለሁ፤ ምክንያቱም የሚቀርቧቸው ባልታደሰ አዕምሮ ስለሆነ ነው። የእያንዳንዱ አመለካከት “ከዚህ ትዳር ምን አገኛለሁ? ደስተኛ ያደርገኛል?” የሚል ነው። ያ በአብዛኛው ደስተኛ ያልሆነ ትዳር ቀመር ነው። ልንሰጠው የምንችለው ብሎ ማሰብ ትክክለኛው ውስጣዊ ስሜት፤ እኔ ላገኘው የምችለው ሳይሆን ነገር ግን እኔ ልሰጠው የምችለው ምንድን ነው? የሚለው ነው። ሁለት ጥንዶች እርስ በእርስ ለመሰጣጠት ዓላማ በሚገናኙ ጊዜ ደስተኛ እና ስኬታማ ትዳር ይኖራቸዋል። ጠቅላላ የውስጣዊ ስሜት ጉዳይ በእውነቱ አስፈላጊ ነው።

ሁለተኛ፤ ስራችሁ በእሳት ፈተና ውስጥ የሚያልፍላችሁ ከሆነ፤ የእግዚአብሔርን ቃል በመታዘዝ ውስጥ መሆን አለበት። ተቀባይነት የሚያገኘው መሠረት ያ ብቻ ነው። በማቴዎስ 7 ኢየሱስ ስለ ሁለት የተለያዩ አይነት ሰዎች ይናገራል፤ አንዱ በአሸዋ ላይ የተመሰረተ ሲሆን፤ አንዱ ደግሞ በአለት ላይ የተመሰረተ ነው። በመጨረሻውም ላይ እንዲህ ይላል፤ ማቴዎስ 7 (በማርቆስ ውስጥ ነው ያለሁት፤ ለዚያ ነው ችግር የሆነብኝ፤ ነገር ግን በዚያ እሆናለሁ)፤ ማቴዎስ 7 ቁጥር 21 እንደሚከተለው ይነበባል። እነዚህ ኢየሱስ የተናገራቸው ቃሎች ናቸው፡

*በሰማይት ያለውን የአባቴን ፈቃድ የሚያደርግ እንጂ፤ ጌታ ሆይ፤ ጌታ ሆይ፤ የሚለኝ ሁሉ መንግሥተ ሰማይት የሚገባ አይደለም።*

ስለዚህ፤ ብቸኛው ተቀባይነትን ያገኘው ውስጣዊ ስሜት የእግዚአብሔር አባት ፈቃድን ማድረግ ብቻ ሲሆን ነው። እንግዲህ ኢየሱስ እንዳንድ ሰዎችን ወደሚያሰናክል አንድ ነገር ይሄዳል። እንዲህ ይላል፡

*በዚያ ቀን ብዙዎች፡- ጌታ ሆይ፤ ጌታ ሆይ፤ በስምህ ትንቢት አልተናገርንምን? በስምህስ ኢጋንንትን አላወጣንምን? በስምህስ ብዙ ተአምራትን አላደረግንምን? ይሉኛል።*

*የዚያን ጊዜም፡- ከቶ አላወቅኳችሁም፤ እናንተ ዓመፀኞች፤ ከእኔ ራቁ ብዬ እመሰክርባቸዋለሁ።*

እኔ በእግዚአብሔር ጸጋ በርካታ፤እጅግ በርካታ የሆነ አጋንንቶችን የማወጣት እድልን አግኝቻለሁ። እንዲሁም በርካታ የማይቆጠሩ ታዕምራቶች ሲሆኑ ተመልክቻለሁ።በተደጋጋሚ ትንቢት እናገራለሁ። ሆኖም የመንግስተ ሰማይ ተስፋዬን በነዚያ ነገሮች ላይ እንደማላደርግ ልነግራችሁ እወዳለሁ። ይህን የሚያደርግ ማንኛውም ሰው አደጋ ውስጥ ነው ያለው። ለመንግስተ ሰማይ ብቸኛው የተመረጠው መስፈርት፤በሰማይ ያለውን የእግዚአብሔርን ፈቃድ ማድረግ ብቻ ነው።ኢየሱስ ለእነዚህ የታዕምራት ሰራተኞች “እናንተ ዓመፀኞች፤ከእኔ ራቁ” ይላል። በርካቶች ለራሳቸው ህግ እንዳላቸው ታውቃላችሁን። እነርሱ የወደዱትን ሁሉ ያደርጋሉ፤ሊያገኙ የሚችሉትን ሁሉ ይወስዳሉ፤ሆኖም ማዕከላዊ የሆነውን የእግዚአብሔር ቃል መርሆችን ያግፋሉ። ለዚያ ብዙ መናገር እችላለሁ ነገር ግን ምናልባት ትርፍ የሚያስገኝ ላይሆን ይችላል።

ነገር ግን ስለ በለዓም በቅርቡ መልዕክት እንደጻፍኩ መናገር ይኖርብኛል።እኔ በበለዓም ታሪክ ተመስጫ ነበር።እነዚህን ታዕምራዊ የሆኑ ትንቢታዊ ስጦታዎች፤የእውቀት ቃላት እና የጥበብ ቃል ያለው ይህ ሰው በዚህ ነበር። ማለቴ እርሱ የእስራኤልን ፍጻሜ በተመለከተ እንደ ሌሎች በመጽሐፍ ቅዱስ ውስጥ እንዳሉ በጣም የተዋቡ በርካታ ትንቢቶችን በቁጥር ይሰጥ ነበር። ይሁን እንጂ በኋላ ሞተ፤የተገደለው በእስራኤል ህዝብ ነበር። የእርሱ ችግር ምን እንደነበር ታውቃላችን? እርሱ በአዲስ ኪዳን ለሦስት ጊዜ ተጠቅሷል፤እንግዲህ የበለዓም ውስጣዊ ስሜት የገንዘብ ፍቅር እንደነበር በግልጽ ተቀምጧል።ያም ነፍሱን አስከፈለው። በእውነቱ፤በአሁኗ ቤተክርስቲያን ውስጥ በገንዘብ ፍቅር የተለከፍን ነን ብለን ራሳችንን መጠየቅ አለብን።

ሩት እና እኔ የምንጠቅሰው የመጽሐፍ ቅዱስ ክፍል አለ (እርሷን አልጠይቃትም)፤ነገር ግን እንዲህ ይላል፡

*እኛ እንደብዙዎቹ የእግዚአብሔርን ቃል ለትርፍ ብለን የምንሸቃቅጥ አይደለንም።*

ያ አስደሳች የሆነ አረፍተ ሃሳብ ነው፤አይደለም? ያ የተነገረው በጳውሎስ ዘመን ነው። ጳውሎስ ወንጌልን ለትርፍ የሚሰሩ በርካታ ሰዎች እንዳሉ ይናገራል።እግዚአብሔር የሚመለከተው ውስጣዊ ስሜታችንን ነው።

እንግዲህ ሦስተኛው መስፈርት እኛ የምናንቀሳቅሰው ኃይል ነው። በሮሜ 15:18-19 እንዲህ ይላል፡

*አሕዛብ እንዲታዘዙ ከርስቶስ በቃልና በሥራ፥ በምልክትና በድንቅ ነገር ኃይል፥ በመንፈስ ቅዱስም ኃይል በእኔ አድርጎ ከሠራው በቀር ምንም ልናገር አልደፍርም፤ ስለዚህ ከኢየሩሳሌም ጀምሮ እስከ አልዋሪቶን ድረስ እየዞርሁ የከርስቶስን ወንጌል ፈጽሜ፤ ሰብኤአለሁ።*

ጳውሎስ በመንፈስ ቅዱስም ኃይል በእኔ አድርጎ ከሠራው በቀር ምንም ልናገር አልደፍርም ይላል።ያ ተቀባይነት ያለው የኃይል አገልግሎት፤የመንፈስ ቅዱስ አገልግሎት ነው።

ስለዚህ ስራችሁ በእሳት ፈተና ውስጥ ጸንቶ እንዲቆም ሦስት መስፈርቶችን ልስጣችሁ።ውስጣዊ ስሜታችሁ ለእግዚአብሔር ክብር ይሁን።ለእግዚአብሔር ቃል በመታዘዝ እያደረጋችሁት ነውን ወይስ የራሳችሁን ነገሮች ያደረጋችሁ ነው ወይም የራሳችሁን ህግጋት እየፈጸማችሁ ነው?

ቁጥር ሦስት በመንፈስ ቅዱስ ኃይል እያደረጋችሁት ነው ወይስ የምትሰሩት በራሳችሁ ስጋዊ ችሎታ ነው?

አሁን ወደ ሁለቱ የፍርድ ምሳሌዎች እንመጣለን፤ሁለቱ ኢየሱስ ያዛመዳቸው ምሳሌዎች ናቸው። ይህን እንዴት እንደማስረዳ ለመወሰን አስቸጋሪ ጊዜ ነበረኝ፤ነገር ግን አነባቸው ዘንድ እንደሚያስፈልገኝ አስባለሁ፤ትንሽ ጊዜ ውሰዱ። የመጀመሪያው የሚናስ ምሳሌ ነው፤ የኢንግሊዝኛው ምዕጻረ ቃል ሚና M-I-N-A ነው። ሚና (Mina) በቀላሉ መለኪያ ማለት ነው። የገንዘብ መለኪያ ነበር።

ይህ ምሳሌ የሚገኘው በሉቃስ 19 ውስጥ ነው። በአሮጌው እትም ላይ የብር ምሳሌ ተብሎ ይጠራ ነበር። ሚና በጣም ትንሽ መጠን ያለው ገንዘብ ነው። ሉቃስ 19:11 እናነባለን፤ እንደሚከተለው ነው።

እነርሱም ይህን ሲሰሙ፡ ወደ ኢየሩሳሌም መቅረቡ ስለ ሆነ የእግዚአብሔርም መንግሥት ፈጥኖ ሊገለጥ እንዳለው ስለ መሰላቸው ምሳሌ ጭምር ተናገረ። ስለዚህም እንዲህ አላቸው፡- አንድ መኰንን ለራሱ መንግሥትን ይዞ ሊመለስ ወደ ሩቅ አገር ሄደ።

በሌላ አባባል፤ ወደ ኋላ ከመመለስ በፊት ረጅም ጊዜ ይሆናል።

አሥር ባሪያዎችንም ጠርቶ አሥር ምናን ሰጣቸውና፡- እስከመጣ ድረስ ነግዶ አላቸው።

በሌላ አባባል አትርፉ ማለቱ ነው።

የአገሩ ሰዎች ግን ይጠሉት ነበርና፡- ይህ በላዎችን ሊነግሥ አንወድም ብለው በኋላው መልክተኞችን ላኩ። መንግሥትንም ይዞ በተመለሰ ጊዜ፤ ገንዘብ የሰጣቸውን እነዚህን ባሪያዎች ነግደው ምን ያህል እንዳተረፉ ያውቅ ዘንድ እንዲጠሩለት አዘዘ።

እንግዲህ እግዚአብሔር ለተሰጠን ኃላፊነት ማብራሪያ ከእያንዳንዳችን ይጠይቃል።

የፊተኛውም ደርሶ፡- ጌታ ሆይ፤ ምናንህ አሥር ምናን አተረፈ አለው።  
እርሱም፡- መልካም፤ አንተ በጥቂት የታመንህ ስለ ሆንህ በአሥር ከተማዎች ላይ ሥልጣን ይሁንልህ አለው።

ስለዚህ በዚህ ህይወት ውስጥ በሚኖረን የአገልግሎት ታማኝነት በሰማይ የሚኖረንን ስፍራ ይወስነዋል፤ በእግዚአብሔር መንግስት ውስጥ የምንሸከመው ኃላፊነት ነውና።

ሁለተኛውም መጥቶ፡- ጌታ ሆይ፤ ምናንህ አምስት ምናን አተረፈ አለው።  
ይህንም ደግሞ፡- አንተም በአምስት ከተማዎች ላይ ሁን አለው።

እንግዲህ አንተ ታማኝ ባሪያ በሚገባ ተሰርቷል አላለውም። ዝቅተኛ ደረጃ ላይ ያለ ምስጋና ነበር።

ሌላውም መጥቶ፡- ጌታ ሆይ፤ በጨርቅ ጠቅልዬ የጠበቅኋት ምናንህ እነሆ፤  
ፈርቼሃለሁና፤ ጨካኝ ሰው ስለ ሆንህ፤ ያላኖርኸውን ትወስዳለህ ያልዘራኸውንም ታጭዳለህ አለው።  
እርሱም፡- አንተ ከፉ ባሪያ፤ አፍህ በተናገረው እፈርድብሃለሁ። እኔ ያላኖርሁትን የምወስድና ያልዘራሁትን የማጭድ ጨካኝ ሰው እንደ ሆንሁ አወቅህ፤ ምን ነው ገንዘቤን ለለዋጮች አደራ ያልሰጠኸው?  
እኔም መጥቼ ከትርፉ ጋር እወስደው ነበር አለው።  
በዚያም ቆመው የነበሩትን፡- ምናኑን ውሰዱበት አሥሩ ምናን ላለውም ስጡት አላቸው።  
እርሱም፡- ጌታ ሆይ፤ አሥር ምናን አለው አሉት።

አስር ምናን የነበረው ሌላ ተጨማሪ ማግኘት እንዳለበት በእውነቱ ትክክል እንደነበር አላሰቡም። ኢየሱስ ይቀጥላል፡

አላችኋለሁ፤ ላለው ሁሉ ይሰጠዋል፤ ከሌለው ግን ያው ያለው ስንኳ ይወስድባቸዋል።

አሁን ይህንን ስሙ ምክንያቱም ብዙዎቻችን በዚህ መንገድ አናስበውም። ነገር ግን ያ የምሳሌው መጨረሻ አይደለም፤ አንድ ተጨማሪ ዓረፍተ ነገር አለ።

ነገር ግን እነዚያን በላያቸው ልተግሥ ያልወደዱትን ጠላቶቼን ወደዚህ አምጡላቸው በፊትም እረዱላቸው።

ያ ፈራጁ ኢየሱስ ነው። አዳኙ ኢየሱስ አይደለም ፈራጁ ኢየሱስ እንጂ። አስታውሱ፤ አዳኝ የሆነው ተመሳሳይ ሰው ፈራጅም ደግሞ ነው። እንደ ጥበቅ እና በደንብ እንደተደራጀ አዳኝነቱ፤ እርሱ ፈራጅም ይሆናል።

ለኢየሱስ ያላችሁ ስዕል ያንን ያካትታልን? ወይስ “ትሁቱ፤ ቸፋ እና ረጋ ያለው ኢየሱስ” ከሚሉት አንዱ ናችሁ? እግዚአብሔር ይመስገን፤ ያ እውነት ነው፤ ነገር ግን ሙሉ እውነት አይደለም፤ ሌላ የኢየሱስ ገጽታ ደግሞ አለና። እርሱ ዓይኖቹ እንደ እሳት ነበረባል የሆኑ ፈራጅ ነው፤ ከአፉም በሁለት ወገን የተሳለ ስለታም ሰይፍ ወጣ፤ ድምፁም እንደ ብዙ ውኃዎች ድምፅ ነው፤ እግሮቹም በእቶን የነጠረ የጋለ ናስ ይመስላሉ። ባለ ራዕዩ የሐንስ በዚያ ደረጃ ሲገናኘው እንደሞተ ሰው ሆኖ በፊቱ ተደፋ። ይህ አስደንቆኛል። የሐንስ ከሌሎች ደቀመዛሙርት ይልቅ በጣም የቀረበ ህብርት ከኢየሱስ ጋር ነበረው። በመጨረሻው እራት ላይ በእቅፉ ውስጥ ተኝቶ ነበር፤ ኢየሱስ በገሊላ ወንዝ ራሱን በገለጠላቸው ጊዜ እና ቁርስ ባዘጋጀላቸው ጊዜ የሐንስ ከእነርሱ አንዱ ነበር።

በነገራችን ላይ ያንን እወደዋለሁ፤ ታውቃላችሁ፤ ኢየሱስ ለደቀመዛሙርቱ ቁርስ ያዘጋጀበትን እውነታ እወደዋለሁ።

ነገር ግን ለማንኛውም፤ ኢየሱስን በቅርበት የሚያውቀው የሐንስ እነሆ፤ ፈራጁን ኢየሱስን ፊት ለፊት ተገናኘው፤ ከዚያም እንደሞተ ሰው ሆኖ በፊቱ ተደፋ። ታውቃላችሁ፤ እንደዚያ አይነት ነገር በቤተክርስቲያን ውስጥ መሆን እንዳለበት አስባለሁ። ከኢየሱስ ጋር በፍቅር ወዳጅነት ያላት ቤተክርስቲያን ኢየሱስን በፈራጅነቱ ፊት ለፊት መጋፈጥ እንዳለባት አስባለሁ። እንደሞተ ሰው ሆነን በፊቱ ብንደፋ ምንም የምንጎዳው ነገር እንደማይኖር አስባለሁ። ልንማር የሚገባው አንድ ነገር ነውና።

እስቲ ይህን ምሳሌ ላይ ሃሳብ እንስጥ። በመጀመሪያ፤ ትልቁን የሰራው ተጨማሪ ያገኛል። ይህ መርህ ነው። በአንድ ወቅት ላይ እግዚአብሔር እንግዳ በሆነ መንገድ በእምነት መለኮታዊ የሆነ መንፈሳዊ ስጦታን ሰጠኝ። ያም እኩል የሆነ እግር ለሌላቸው ሰዎች እጸላይ ነበር፤ እንግዲህ አጭር የሆነው እግር ያድግ ነበር። በግልጽ በሺዎች በሚቆጠሩ ሰዎች ላይ ተፈጽሟል፤ ከዚያም “አሁን እግዚአብሔር ነክቷችኋል። የእሱ መለኮታዊ ኃይል በሰውነታችሁ እየሰራ ነው፤ ራሳችሁን እርዱት” አልኳቸው። እኔ በርካታ ሰዎች በመለኮት ኃይል ሲፈወሱ ተመልክቻለሁ።

ነገር ግን አብረውኝ ያገለግሉ የነበሩ መልካም የሆኑ ወዳጆቹ እንዲህ አሉኝ፤ “ታውቃለህ ዴሪክ፤ እውቅና ያለህ የተከበርክ የመጽሐፍ ቅዱስ አስተማሪ ነህ። የሰዎችን እግር ለመያዝ እና እግራቸውን ለማጠንከር ከሄደክ፤ ያ ከአንተ እውቅና ጋር የሚሄድ አይሆንም” አሉኝ።

ለዚህ ምናልባት እነርሱ የነገሩኝ ነገር ልክ ነው ብዬ አሰብኩ። ከዚያም ወደ ጌታ ሄጄ እኔ የማስበውን እሱ ተናገረው። እንዲህ አለ “ስጦታን ሰጥቼሃለሁ” ከዚያም በድንገት ስጦታ፤ የእምነት ስጦታ እንደሆነ ተረዳሁ። “ልታደርጉ የምትችሉት ሁለት ነገሮች አሉ።

ልትጠቀሙት እና ተጨማሪ ልታገኙ ትችላላችሁ ወይም ላትጠቀሙበት እና ልታጡት ትችላላችሁ።” በዚያ ነጥብ ላይ አዕምሮዬን አዘጋጀሁና ልጠቀምበት እና ተጨማሪ አገኝ ዘንድ ወሰንኩ። ስለሆነም ለእግዚአብሔር ክብር ሰጠሁና ተጨማሪ ተቀበልኩ። ነገር ግን አስታውሱ፤ ላታደርጓቸው የምትችሏቸው ሁለት ነገሮች አሉ። ልትጠቀሙበት እና ተጨማሪ ልታገኙ ትችላላችሁ፤ ወይም ላትጠቀሙበት እና የያዛችሁትን ልታጡ ትችላላችሁ።

በአዕምሯችሁ መያዝ ያለባችሁ፤ አስቀድሜ ተናግራለሁ ብዬ እንደማስበው፤ በህይወት ሳላችሁ የሚኖራችሁ አገልግሎት በዘለዓለም ውስጥ የሚኖራችሁን ስፍራ ይወስነዋል። አስር ምናኖችን የተቀበለው ሰው ለአስር ከተሞች ነበር፤ አምስት ምናኖችን የተቀበለው ሰው ደግሞ ለአምስት ከተሞች ነበር። በዚህ በምድራዊ ህይወታቸው ላላቸው ታማኝነት ትክክለኛው ደርሻ ነበር። ኢየሱስ ያለው “ጥሩ ስራ ነው፤ መልካም እና ስኬታማ ባሪያ ነህ” ሳይሆን ፤ እርሱ ያለው “ጥሩ ስራ ነው፤ መልካም እና ታማኝ ባሪያ ነህ” ነው። አንዳንዶቻችን ለስኬት እጅግ በጣም ብዙ ትኩረት እንሰጣለን ይሁን እንጂ ለታማኝነት የምንሰጠው ትኩረት በጣም አነስተኛ ነው።

ዛሬ ከሃገር ውጭ ያለ የወንጌል አገልግሎት ብለን በምንጠራው አስደናቂ የሆኑ የእግዚአብሔር ስራዎችን ለማየት እድል አግኝተናል። ትንፋሽ ሊያጥረን እና “ያ አስደናቂ አይደለም! በሺዎች የሚቆጠሩ ህዝቦች ወደ እኔ ስልጠና መጥተዋል።” ልንል እንችላለን።

ነገር ግን እግዚአብሔር “አትርሳ ከአንተ በፊት ትንሽ ፍሬን ያየ ትውልድ ነበር፤ ነገር ግን እነርሱ ሰሩ፤ አንተም በእነርሱ ስራ ውስጥ ገባህ። አንተም ለራስህ ትልቅ የሆነ ግምት ትሰጣለህን” ብሎ አሳየኝ። እኔ ፈር ቀዳጅ የሆኑ ሰዎችን አክብራለሁ፤ እኔ የጉልበት ስራ የሚሰሩትን እና ህይወታቸውን የጣሉት ሰዎችን አክብራለሁ። የመጀመሪያዎቹ ሚሲዮናውያን ወደ ምስራቅ አፍሪካ በሄዱ ጊዜ፤ ለበርካታ ወራት በዚያ ከመቆየታቸው በፊት አምስት ከሚሆኑት አራቱ ይሞቱ ነበር። እነርሱ ምንም አይነት ውጤት አላዩም ነበር፤ ይሁን እንጂ እነርሱ በምድር የዘሯቸው ዘሮች ናቸው በኋላ ፍሬ ያፈሩት።

ከልቤ እነግራችኋለሁ፤ እናንተ እኔ የምንጋፈጠው አንዱ ታላቅ የሆነ አደገኛ ነገር ትዕቢት ነው። ስለ ሰውየው ታውቃላችሁ—ይህን ታሪክ ልነግራችሁ አይገባም ነበር፤ ነገር ግን በቤተክርስቲያን ውስጥ የትህትና አርማ የተሰጠውን ሰውየው ታውቁታላችን? ስለሆነም ከእርሱ ላይ መውሰድ ነበረባቸው ምክንያቱም ለብሶት ነበርና! ስለዚህ ከተናገርኩ በኋላ የትህትና አርማቹን ሳትለብሱ ይህን ስፍራ ሊቃችሁ እንዳትሄዱ።

አሁን አንድ ተጨማሪ ነገር፤ ምንም ነገር ያልሰራውን ሰውየው፤ ኢየሱስ እንዲህ አለው “ደህና፤ ለራስህ ተጨማሪ ገንዘብ ለመስራት ምንም ችሎታ አይኖርህ ይሆናል፤ ነገር ግን በባንክ ውስጥ ልታስቀምጠው ትችል ነበር፤ ከዚያም የራሴን ወለድ አገኝ ነበር” ያ ወለድ መቀበል ሁልጊዜ ስህተት አንዳልሆነ የሚያረጋግጥልኝ ነው። ምናልባት አንዳንድ ቦታ ላይ ስህተት ሊሆን ይችላል ግን ሁልጊዜ አይደለም።

አሁን ለአናንተ እና ለእኔ የሚሆነው ምንድን ነው? ምን ማድረግ ነው የምንችለው? እንዲህ ልንል እንችላለን “ደህና፤ እኔ ትልቅ አገልግሎት የለኝም፤ ሰባኪም አይደለሁም፤ አስተዳዳሪም አይደለሁም፤ ብዙ የተፈጥሮ ችሎታዎች የሉኝም። ምን ማድረግ እችላለሁ?”

በእውነት ፍሬ የሚያፈራ የወንጌል አገልግሎት ፈልጋችሁ አግኝቷል። ትኩረት ከዚያም መዋዕለ ነዋያችሁን በዚያ አፍስሱ።

በባንክ ውስጥ አስቀምጠው። ያ ምንድን ነው? ይህ የእኔ መረዳት ነው። ያ ገንዘብን በባንክ ውስጥ ማኖር ነው። ጌታ በሚመጣበት ጊዜ ወለዳችሁን ታገኛላችሁ። አሜን።

አሁን እስቲ በጣም ተመሳሳይ የሆነውን ተከታዩን ምሳሌ እንመልከት ነገር ግን ትንሽ ለየት ይላል፤ የመክሊቶች ምሳሌ ነው።

በማቴዎስ 25:14–30 ውስጥ የሚገኝ ነው። ማቴዎስ 25:14–30 እናም እንደሚከተለው ነው፡

*ወደ ሌላ አገር የሚሄድ ሰው ባሮቹን ጠርቶ ያለውን ገንዘብ እንደ ሰጣቸው እንዲሁ ይሆናልና፤*

*ለእያንዳንዱ እንደ ዓቅሙ፤ ለአንዱ አምስት መክሊት ለአንዱ ሁለት ለአንዱም አንድ ሰጠና ወደ ሌላ አገር ወዲያው ሄደ።*

አሁን፤ ምናኖቹን አስተውሎ እያንዳንዳቸው አንድ ምናን ተቀበሉ ነገር ግን በመክሊቶቹ አንዱ አምስት አንዱ ሁለት እንዲሁም አንዱ አንድ ተቀበለ። እነርሱ እንደ ችሎታዎቻቸው መጠን አከፋፈላቸው። እግዚአብሔር በመክሊቶቹ ትሰራላችሁ ብሎ እንዳሰበ እንደሚሰጣችሁ

ትረዱ ዘንድ እወዳለሁ። በአምስት መከሊት እንደምትጠቀሙ ካሰበ አምስት ይሰጣችኋል።ሁለቱን ብቻ መጠቀም ከቻላችሁ ሁለት ይሰጣችኋል፤እንዲሁም ደግሞ አንዱን ብቻ መጠቀም የምትችሉ ከሆነ አንዱን ይሰጣችኋል።ነገር ግን እርሱ የሚሰጣችሁን የሚመዝነው በችሎታችሁ መጠን ነው።

እናም እንዲህ ይላል፡

አምስት መከሊትም የተቀበለው ሄዶ ነገደበት ሌላም አምስት አተረፈ፤  
እንዲሁም ሁለት የተቀበለው ሌላ ሁለት አተረፈ።  
አንድ የተቀበለው ግን ሄዶ ምድርን ቆፈረና የጌታውን ገንዘብ ቀበረ።  
ከብዙ ዘመንም በኋላ የእነዚያ ባሮች ጌታ መጣና ተቆጣጠራቸው።

እናም ወንድሞ እና እህቶች፤ጌታ ይመጣና ኃላፊነትን በእናንተ እና በእኔ ዘንድ ያስቀምጣል።

አምስት መከሊት የተቀበለውም ቀረበና ሌላ አምስት መከሊት አስረከበ፡- ጌታ ሆይ፥ አምስት መከሊት ሰጥተኸኝ ነበር፤ እነሆ፥ ሌላ አምስት መከሊት አተረፍሁበት አለ።  
ጌታውም፡- መልካም፥ አንተ በጎ ታማኝም ባሪያ፤ በጥቂቱ ታምነሃል፥ በብዙ እሾምሃለሁ፤ ወደ ጌታህ ደስታ ግባ አለው።

ተመሳሳዩን መርህ አስተውሉ፤በዚህ ምድር ላይ የምታደርጉት፤በዘለዓለም ውስጥ የምታደርጉትን ይወስነዋል።

ሁለት መከሊትም የተቀበለው ደግሞ ቀርቦ፡- ጌታ ሆይ፥ ሁለት መከሊት ሰጥተኸኝ ነበር፤ እነሆ፥ ሌላ ሁለት መከሊት አተረፍሁበት አለ።  
ጌታውም፡- መልካም፥ አንተ በጎ ታማኝም ባሪያ፤ በጥቂቱ ታምነሃል፥ በብዙ እሾምሃለሁ፥ ወደ ጌታህ ደስታ ግባ አለው።

አሁን በዚያ የተለየ ምርህ አለ።ምክንያቱም አንዱ አምስት መከሊቶችን አተረፈ ሌላውም ደግሞ ሁለት መከሊት አተረፈ ነገር ግን የእያንዳንዱ የምስጋና ቃላት በትክክል ተመሳሳይ ነበር።በሌላ አባባል፤እግዚአብሔር የሚፈልገው መቶኛውን ነው።

አምስት ከተቀበላችሁ፤እርሱ የሚጠብቀው መቶ እጅ ነው። ያ መልካም ነው። ሁለት ከተቀበላችሁ፤እርሱ የሚጠብቀው መቶ እጅ ነው።

እርሱ ምን ያህል እንደምትችሉ ያውቃል እናም እርሱ ታቀርባላችሁ ብሎ ከሚያውቀው በላይ የበለጠ አይጠይቃችሁም።

እንቀጥል፡

አንድ መከሊትም የተቀበለው ደግሞ ቀርቦ፡- ጌታ ሆይ፥ ካልዘራህባት የምታጭድ ካልበተንህባትም የምትሰበስብ ጨካኝ ሰው መሆንህን አውቃለሁ፤  
ፈራሁም ሄጄም መከሊትህን በምድር ቀበርሁት፤ እነሆ፥ መከሊትህ አለህ አለ።  
ጌታውም መልሶ እንዲህ አለው፡- አንተ ክፉና ሃኬተኛ ባሪያ!

ስንፍና ሐጢአት እንደሆነ ልጠቁማችሁ።በርካታ አብያተክርስቲያናት ስካርን አይቀበሉም፤በጉባኤ ውስጥ መቀመጥ አትችሉም ይሏችኋል።

በርካታ አብያተ ክርስቲያኖቻችን ሰነፍ የሆኑ ሰዎችን ይቀበላሉ።ነገር ግን በእግዚአብሔር ፊት ስንፍና ከስካር በላይ የከፋ ሐጢአት እንደሆነ አስባለሁ። ኢየሱስ በዚያ መንገድ ነገሮችን እንደሚመዝን እመለከታለሁ። እባካችሁ ተረዱ፤እኔ ስካርን እየደገፍኩ አይደለም፤ሐጢአት ነው።ዳሩ ግን በእግዚአብሔር ፊት ስንፍና የከፋ ሐጢአት እንደሆነ አስባለሁ። ኢየሱስ እንዲህ አለ፡

ጌታውም መልሶ እንዲህ አለው፡- አንተ ክፉና ሃኬተኛ ባሪያ፥ ካልዘራህባት እንዳጭድ ካልበተንህባትም እንድትሰበስብ ታውቃለህ?  
ስለዚህ ገንዘቤን ለለዋጮች አደራ ልትሰጠው በተገባህ ነበር፥ እኔም መጥቼ ያለኝን ክትርፉ ጋር እወስደው ነበር።

እንደገና፤ተመሳሳዩ መርህ። ገንዘባችሁን ለትርፍ ለማድረግ ችሎታው ከሌላችሁ ትርፋማ በሆነ የወንጌል አገልግሎት ላይ መዋለ ነዋያችሁን አፍስሱ።

ስለዚህ መከሊቱን ውሳኔብት አሥር መከሊትም ላለው ስጦት፤

አስተውሉ ከተቀበለው አንዱን ነው።

ላለው ሁሉ ይሰጠዋልና ይበዛሉትማል፤ ከሌለው ግን ያለው እንኳ ይወሰድበታል።

የማይጠቅመውንም ባሪያ በውጭ ወዳለው ጨለማ አውጡት፤ በዚያ ልቅሶና ጥርስ ማፋጨት ይሆናል።

“በዚያ ልቅሶና ጥርስ ማፋጨት ይሆናል።” የሚለው ሃረግ በአዲስ ኪዳን ውስጥ በርካራ ስፍራ ላይ የተጠቀሰ ነው። የት ስፍራ ላይ ጥቅም ላይ እንደዋለ አጠና ነበር ስለሆነም እውነተኛ ነገር ላይ ለደረሱ ሰዎች ጥቅም ላይ እንደዋለ ድምዳሜ ላይ ደርሻለሁ። ወደዚያ ለመግባት ሁሉም እድል ነበሯቸው። እየተነናነረ ያለው በውጭ ላሉ እና ስለ እግዚአብሔር ምንም የማያውቁ ሕዝቦችን አይደለም፤ ነገር ግን ህይወታቸውን ሁሉ በዚያ የነበሩ ሰዎች እና ስለ እግዚአብሔር በሚገባ የሚውቁ ነገር ግን ያልገቡትን ነው። በዚያም ለቅሶ እና ጥርስ ማፋጨት ይሆናል ይላል። እንግዲህ “በዚህ መሆን እችል ነበር፤ ብዙ ጊዜ እድሉ ነበረኝ ነገር ግን አልተጠቀምኩበትም። አሁን ለዘለዓለም በጨለማ ውስጥ ተጥያለሁ” የሚሉ አስደናቂ የሆኑ የማማረር ንግግሮች ይሰማሉ። አሳዛኝ ነው።

እስቲ አንድ ነገር ልናገር። የተጣሉ ሰዎች ለራሳቸው አነስተኛ የሆነ መስጠት ያላቸው ሰዎች ናቸው፤ መከሊት ያላቸው ሰዎች ናቸው። ያ በቤተክርስቲያን ውስጥ እውነት እንደሆነ አግኝቻለሁ። በመሰረቱ፤ በርካታ ችሎታ ያላቸው ሰዎች በዚያ አንድ ነገር ይሰሩበታል። ጥሩ የችሎታ መመዘኛ ያላቸው ሰዎች አንድ ነገር ያደርጋሉ። ነገር ግን አንድ መከሊት ያለው ሰው ወደ ኋላ ደገፍ ብሎ ተቀምጦ እንዲህ ይላል “ደህና፤ ብዙ የለኝም፤ ላደርገው የምችለው ብዙ የለም፤ ስለዚህ ምንም ነገር አላደርግም።” እነርሱ የተጣሉ ይሆናሉ፤ የተገፉ ይሆናሉ። ለአንዳንዶቻችሁ መናገር እወዳለሁ። ላውቃችሁ አልፈልግም ነገር ግን እናንተ መከሊት የተሰጣችሁ ሰዎች ናችሁ።

እንግዲህ ኃላፊነታችሁን ዝቅ አድርጋችኋል ስለዚህ “ብዙ የለኝም፤ ላደርገው የምችለው ምንም ነገር የለም፤ እግዚአብሔር ከእኔ ብዙ አይፈልግም” ትላላችሁ። እግዚአብሔር ግን ይፈልጋል። ብዙም ኖራችሁ ጥቂት እግዚአብሔር ከእናንተ የሚፈልገው ታማኝነትን ነው።

ይህንን የተፈጥሮ መከሊት ላላቸው ሰዎች በፎርት ላውደሬብል ቤተክርስቲያናችን ሰብኬው ነበር፤ ይሁንና አንድ መከሊት እንኳን እንዳላቸው የሚሰማቸው እንደሆነ ጠይቁአቸው ነበር፤ ሆኖም የተሰጣቸውን መከሊት ተጠቅመውበት አያውቁም ነበር። ምላሳቸው አስደናቃጭ ነበር! ግማሽ የሚሆነው ጉባኤ ምላሽ ነበር። ለበርካታ አማኞች ይህ ዋና ችግር እንደሆነ ተረድቻለሁ። እኔ ያለኝ መከሊት አንድ ብቻ ነው እና ምን ላደርግበት እችላለሁ? ምንም ነገር አላደርግበትም” ኢየሱስ ያንን አይቀበልም። እሱም እንዲህ ይላል “በባንክ ውስጥ ማስቀመጥ ነበረባችሁ። ያላችሁን አንድ መከሊት በአገልግሎት ውስጥ ብታፈሱት ኖሮ ፍሬ ያፈራ ነበር።” ከዚያም አብዛኛው ፍሬ ለእናንተ ይቀመጥላችሁ ነበር።

የእኔ እና የሩት ትልቁ ችግራችን ያገለግሉን ዘንድ አንድ ሰው መፈለጋችን ነው። ተነሻሽነት የለንም፤ በሰዎች ላይ ጌታ መሆን አንፈልግም፤ ነገር ግን እግዚአብሔር ባስቀመጠን ላይ ስራችንን የምንሰራ ከሆነ፤ የሚያገለግሉን ሰዎች ያስፈልጉናል። የሚያገለግሉን ብቻ። ዛሬ በቤተክርስቲያን ውስጥ ምን እንደሚያስቸግር ታውቃላችሁ፤ ለማገልገል ፈቃደኛ የሆኑ ሰዎችን ማግኘት። እኛ አስደናቂ የሆኑ ሰዎች ነበሩን፤ ሁሉን ወይም ሦስት የሚሆኑትን በዚህ አግኝተናቸዋል። በእውነቱ፤ በተለያዩ ጊዜአት ያገለግሉን የነበሩ ሦስት የተለያዩ ሰዎችን ሰብስበን ነበር። እያንዳንዳቸው ታማኞች ነበሩ። የራሳቸው አገልግሎት እንዲኖራቸው ከሚፈልጉ ሰዎች ጋር በርካታ ችግሮች ነበሩን። በሌላ አገልግሎት ላይ ያላቸውን በማፍሰሱ ረገድ ደስተኞች አይደሉም። ከዚያም ሁሉንም ያጡታል።

የራሳቸውን አገልግሎት አያገኙም፤ በሌላ አገልግሎት ላይ ያዋሉትን ጥቅም አያገኙም።

ውድ አንድ ጸጋ ያላችሁ ሰዎች፤ ተመልከቱ! አደጋ ውስጥ ናችሁ። “ትርፋማ ያልሆነውን ባሪያ ውጪ ወዳለው ጨለማ ጣለው።

በዚያም ለቅሶ እና ጥርስ ማፈጨት ይሆናል።” የሚሉ ቃላትን ልትሰሙ ትችላላችሁ።

አሁን ጥቂት መርሆችን ከእነዚህ ምሳሌዎች እንመልከት።

ቁጥር አንድ፤ በዚህ ሕይወት የሚኖረን አገልግሎት በሚቀጥለው ሕይወት የሚኖረንን ስፍራ

ይወስነዋል።

ቁጥር ሁለት፤ መከሊታችሁን አለመጠቀም ማጥፋት ነው።

ቁጥር ሦስት፤ ማድረግ እየቻላችሁ መልካምን አለማድረግ ሐጢአት ነው።

ስለዚህ፤ መልካምን ነገር ማድረግ እያወቀ ዳሩ ግን አለማድረግ ሐጢአት ነው።

ብዙ ጊዜ ስለሚታወቁ ሐጢአቶች እናወራለን ነገር ግን የማይታወቁ ሐጢአቶችም ደግሞ እውነት ናቸው።

እንግዲህ ማቴዎስ 5 ለአፍታ መተንተን ይኖርብኛል። በእግዚአብሔር ተጥለው የነበሩ ሦስጥ አይነት የሰዎች መደቦች አሉ።

ዘይት ያልያዙ ሞኞች ልጃገረዶች፤ መከሊት ይዞ ነገር ግን ምንም ነገር ያላደረገ ባሪያ፤ እንዲሁም የኢየሱስን ወንድሞች ያልረዱ የፍየል

ሃገራት። እነርሱ በስተመጨረሻ እና ሙሉ በሙሉ በእግዚአብሔር ተጥለዋል። በአንድ ወቅት ለራሴ “የተጣሉ እንዲሆኑ በጋራ ያላቸው ነገር

ምንድን ነው? ምን አድርገው ነው?” ብዬ ጠይቄ ነበር። ቀላል የሆነ መልስ አገኘሁ፤ “ምንም አላደረጉም” ለመጣል ማድረግ ያለባችሁ ያንን

ነው—ምንም አለማድረግ። በጣም ጠንከር ያለ ሃሳብ ነው።

ወደ ሌላው ፍርዶች በጣም በፍጥነት እንሄዳለን። በአብዛኛው በአማኞች ላይ የሚደርሰውን ፍርድ ስንመለከት ነበር ምክንያቱም

ያ ከሚመለከቱት ነገሮች አንዱ ነውና። አማኝ ከሆንን በእውነቱ ልናውቀው የሚገባን ነውና።

አሁን ቀጣዩ ፍርድ የእስራኤል ፍርድ እንደሚሆን አምናለሁ፤ እግዚአብሔር የተለየ ልዩ የሆነ ሕዝብ ነው። ለበርካታ ክፍለ ዘመናት

እግዚአብሔር ያልታዘዙ እና ያልታመኑ ቢሆንም፤ እግዚአብሔር በመጨረሻ አልጣላቸውም። የምንጠቅሰው የመጽሐፍ ቅዱስ ክፍል

ምንድን ነው?

እግዚአብሔር ለእርሱ ሕዝብ ያደርጋችሁ ዘንድ ወድዶአልና እግዚአብሔር ስለ ታላቅ ሰሙ ሕዝቡን አይተውም።

እግዚአብሔር ለእስራኤል የሚደርገው ከእስራኤል መልካምነት የተነሳ አይደለም፤ ከጌታ ስም የተነሳ እንጂ፤ ስሙ ይከብር ዘንድ ነው።

እግዚአብሔር ከእስራኤል ጋር ልዩ በሆነ መንገድ ይደራደራል፤ ስለ በረከት እና ፍርድ ወደ እናንተ የማስተላለፊው መርህ እነሆ።

እግዚአብሔር በቀጥታ አይሁድን ይባርካል፤ ነገር ግን አህዛብን ደግሞ በአይሁድ በኩል ይባርካል። በዚህ አህዛብ የሆናችሁ ወገኖች ያንን

ማስታወስ ያስፈልጋችኋል። ማንኛውም የተቀበልነው መንፈሳዊ በረከት ከአይሁድ ህዝብ የተነሳ ያገኘው ነው። ኢየሱስ በዮሐንስ 4:22፡

ላይ ይናገራል፡

እኛ መዳን ከአይሁድ ነውና ለምናውቀው እንሰግዳለን።

ይህ በጣም ግልጽ የሆነ አረፍተ ሃሳብ ነው። በደህንነት ውስጥ የተቀበልካቸው እያንዳንዱ በረከት ከአንድ ህዝብ የመጣ ነው፤ ያም

የአይሁድ ህዝብ ነው። እግዚአብሔርን ያንን እንድታወቁ እንዲሁም በዚያ መንገድ እንድትኖሩ ይጠብቃል።

ነገር ግን ወደ ፍርድ በምንመጣበት ጊዜ እግዚአብሔር በአህዛብ ላይ በቀጥታ ይፈርዳል፤ አይሁድ ላይ ደግሞ በአህዛብ በኩል ይፈርዳል።

እስቲ ያንን ልድገመው። እግዚአብሔር አይሁድን በቀጥታ ይባርካል፤ አህዛብን ደግሞ በአይሁድ በኩል ይባርካል። እግዚአብሔር አህዛብ



ላይ በቀጥታ ይፈርዳል፤ አይሁድ ላይ ደግሞ በአህዛብ በኩል ይፈርዳል። ወደኋላ መቶ ዓመታቶች ተመልሳችሁ ሂዱ፤ እንግዲህ እግዚአብሔር በማያቋርጥ ሁኔታ ባለመታዘዛቸው እና ታማኝ ባለመሆናቸው የተነሳ በእነርሱ ላይ ለመፍረድ የአህዛብ ሐገሮችን ይጠቀም ነበር። ስለሆነም ቀጣዩ የእስራኤል ፍርድ የሚሆነው በታላቁ መከራ ጊዜ ነው። አንድ የመጽሐፍ ቅዱስ ክፍል እንመለከታለን፤ ኤርምያስ 30:3-7

*እነሆ፡የሕዝቤን የእስራኤልንና የይሁዳን ምርኮ የምመልስበት ዘመን ይመጣልና፤ ይላል እግዚአብሔር፤ ለአባቶቻቸውም ወደ ሰጠኝት ምድር እመልሳቸዋለሁ፤ እነርሱም ይዝታሉ።*

ማንኛውም መንግስት ወይም የፖለቲካ ሰዎች ማሰብ ቢወዱም፤ እነርሱ ይገዟታል ይላል። መጽሐፍ ቅዱስን የሚያውቅ ማንኛውም ሰው ያ ምድር ምንድን እንደሆነ ያውቃለው፤ ያለው አንድ ምድር ብቻ ነውና።

በአንድ ወቅት አንድ ሰባኪ የሆነ ዳደኛዬ “ደህና፤ የእስራኤል ወደገዛ ምድራቸው መመለስ ከእግዚአብሔር ዘንድ ከሆነ፤ ስላም ይሆናል” ብሎ ነበር። እርሱ መጽሐፍ ቅዱስን አላወቀም ምክንያቱም ከአይሁድ መመለስ ጋር በተያያዘ እግዚአብሔር የሚለው ይህንን ነው።

*እግዚአብሔር ስለ እስራኤልና ስለ ይሁዳ የተናገረው ቃል ይህ ነው።*

*እግዚአብሔር እንዲህ ይላልና፡- የሚያስፈራ ድምፅ ሰምተናል፤ የፍርሃት ነው እንጂ የሰላም አይደለም።*

*ጠይቁ፡ ወንድ ይወልድ እንደ ሆነ ተመልከቱ፤ ስለ ምን ሰው ሁሉ እንደ ወላድ እጁን በወገቡ ላይ አድርጎ ፊቱም ሁሉ ወደ ጥቂረት ተለውጦ አየሁ?*

እስራኤል እስከዛሬ አይታው የሚታውቀው መከራ ከፊቷ አለ፤ ያም የሚሆነው ወደ ምድራቸው ከተመለሱ በኋላ ነው።

*ወየገ ያ ቀን ታላቅ ነውና፤ እርሱንም የሚመስል የለምና፤ ያ የያዕቆብ መከራ ዘመን ነው፤ ነገር ግን ከእርሱ ይደናል።*

ከዚያ ከእርሱ እንዳልዳነ ነገር ግን ከእርሱ ውስጥ ወጥቶ እንደዳነ አስተውሉ። በዚያ እግዚአብሔር በፍርድ ከአይሁድ ህዝብ ጋር ይደራደራል። በታላቁ መከራ ማብቂያ ላይ ፍርዳቸው ይከናወናል። እንግዲህ በሌሎች አህዛብ ላይ ይፈርዳል። ኢዮኤል 3:1-2፤

ጊዜው እየሮጠ ስለሆነ፤ በፍጥነት መሄድ ይርብኛል። ኢዮኤል 3:1-2፤

*እነሆም፡ በዚህ ወራትና በዚህ ዘመን፡ የይሁዳንና የኢየሩሳሌምን ምርኮ በምመልስበት ጊዜ፡*

*ይህ የአይሁድ ህዝብ ወደ ገዛ ምድራቸው የሚመለሱበትን ተመሳሳይ ጊዜ እንደሚጠቅስ አስተውሉ፤ እግዚአብሔር እንዲህ ይላል፡*

*አሕዛብን ሁሉ ሰብስቦ ወደ ኢዮሳፍጥ ሸለቆ አወርዳቸዋለሁ፤ በዚያም ስለ ሕዝቤና ስለ ርስቴ ስለ እስራኤል በአሕዛብ መካከል የበተኑአቸውን ምድራችንም የተካፈሉአትን እፋረድባቸዋለሁ።*

ስለዚህ እግዚአብሔር ከአይሁድ ጋር ያለውን ነገር በሚጨርስ ጊዜ፤ ከአህዛብ ጋር ደግሞ ይነጋገራል። እርሱ እስራኤልን ያስተናግዳበትን መንገድ መሰረት አድርጎ ከአህዛብ ጋር ይነጋገራል። ያ ተጠቃሽ የሆነ እውነታ ነው፤ ሆኖም በዚያ ነው። እግዚአብሔር ሁለት ክሶች አሉት። እነርሱም አንዱ የአይሁድን ሕዝብ ጨቁነዋል። ቁጥር ሁለት ደግሞ ያንን ምድር ከፍለዋል ወይም ከፋፍለዋል የሚል ነው። እግዚአብሔር እንዲህ ይላል፤ “ያ የእኔ ምድር ነው። ለእስራኤል ሰጥቻለሁኝ።” እና ማንኛውም የሰው ስልጣን ወይም መንግስት ምድሪቱን ለመከፋፈል መብት የለውም። ዛሬ እየሆነ ያለው ምንድን ነው? እግዚአብሔር በትክክል የተናገረው መሆን የለበትም። ምድሪቱ ተከፋፍላለች፤ አሁንም እንደተከፋፈለች ነው ማናልባት ለወደፊትም ትከፋፈል ይሆናል። ነገር ግን እግዚአብሔር በፍርድ በሚመጣበት ጊዜ ምድሪቱን በከፋፈሉት የአህዛብ ሐገሮች ላይ ይፈርዳል።

እንዳለመታደል ሆኖ፤ከላይ ካለው ዝርዝር ላይ ብሪታኒያን ሊያስቀምጣት ይችላል።ምክንያቱም በ1ኛው የዓለም ጦርነት ላይ ብሪታኒያ ኃላፊነቱን የመውሰድ ሃላፊነት ነበረባትና፤ስለሆነም በ1922 ዓመት ላይ በአንድ ነጠላ በሆነ ውሳኔ ዊኒስተን ቸርችል ሰባ ስድስት ፐርሰንት የሚሆነውን መሬት ለዓረብ ሃገር፤ማለትም አሁን የርዳኛስ ብለን የምንጠራውን ቆርሶ ሰጠ። ማንም አይሁድ በዚያ ለመኖር አይፈቀድለትም። ቀሪውን ሃያ አራት ፐርሰንት፤የተባበሩት መንግስታት ድርጅት ከፋፈለው። ዳሩ ግን ሁሉም ኢየሱስ ተመልሶ በሚመጣ ጊዜ መልስ መስጠት ይኖርባቸዋል።

በማቴዎስ 25 ላይ ከተመለከታችሁ፤የአህዛብ ፍርድ—ወደ መንግስቱ የተጋበዘው የበጎች ሃገራት፤ከመንግስቱ የተሰረዘው የፍየሎች ሃገራት፤ወደ ዘለዓለማዊ ቅጣት የተላኩት—መሰረታዊው የመከፋፈል መርህ የኢየሱስን ወንድሞች ያስተናግዳበት መንገድ ነው። አስፈላጊ ስለሆነ ይህን እናገራለሁ፤ምክንያቱም ዛሬ እስራኤል በዓለም ጉዳዮች ዋና ጉዳይ ናትና ስለሆነም በርካታ የአህዛብ ሃገራት በተሳሳተው መንገድ ላይ ተሰልፈዋል። እስራኤላውያን ራሳቸውን መከላከል አይችሉም ነገር ግን ፈጠነም ዘገየ፤ጊዜው ሲመጣ፤እግዚአብሔር ጣልቃ ይገባል።

ስለዚህ ያ ሦስተኛው ፍርድ ነው፤አራተኛውን ለመጥቀስ ያህል ብቻ፤በራዕይ 20 እንደተብራራው ፍርዱ የሚሆነው ከነጩ ዙፋን ፍርድ ፊት ነው።

*ታላቅና ነጭ ዙፋንን በእርሱም ላይ የተቀመጠውን አየሁ፤ ምድርና ሰማይም ከፊቱ ሸሹ ስፍራም አልተገኘላቸውም።  
ሙታንንም ታናናሾችንና ታላላቆችን በዙፋኑ ፊት ቆመው አየሁ፤ መጽሐፍትም ተከፈቱ፤ ሌላ መጽሐፍም ተከፈተ እርሱም የሕይወት መጽሐፍ ነው፤ ሙታንም በመጽሐፍት ተጽፎ እንደ ነበረ እንደ ሥራቸው መጠን ተከፈሉ።*

ነገር ግን ሌላ መጽሐፍም ደግሞ አለ፤ለዚያ እግዚአብሔር ይመስገን፤ያም የሕይወት መጽሐፍ ነው።ስማቸው በሕይወት መጽሐፍ ላይ ተጽፎ የተገኘ ሁሉ ከእግዚአብሔር ጋር ወደ ዘለዓለም ይገባሉ።የተቀሩት ከእግዚአብሔር ህልውና ለዘለዓለም ይወገዳሉ።

ስለዚህ እነዚያ አራት ዋና ዋና ፍርዶች ናቸው።

ቁጥር አንድ፤የክርስቶስ ዙፋን ፍርድ ነው፤በአማኞች ላይ ብቻ የሚደረግ ፍርድ ነው።

ቁጥር ሁለት፤በታላቁ መከራ ጊዜ ላይ የሚሆን በእስራኤል ላይ የሚደረግ ፍርድ ነው።

ቁጥር ሦስት፤በሚሊኒየሙ መጀመሪያ ላይ በክርስቶስ ዙፋን ፊት በሌሎች የአህዛብ ሃገራት ላይ

የሚደረግ ፍርድ ነው።

ቁጥር አራት ደግሞ፤የመጨረሻው ፍርድ የተቀሩት ሙታን ላይ በክርስቶስ ነጭ ዙፋን ፊት

የሚደረግ ነው።

ስለዚህ እነዚያ እኔ እንደተረዳዋቸው የእግዚአብሔር ፍርድ መርዎች ናቸው።ስለዚህ እያንዳንዳችን እራሳችንን መጠየቅ አለብን “በእግዚአብሔርን ፍርድ ፊት ለመቆም ዝግጁ ነኝን?” በእርሱ ፊት ስንቆም የማያሳፍረኝን አይነት ሕይወት እየኖርኩ ነውን?” ወንድሞች እና እህቶች ሆይ፤እስቲ አብረን በአንድነት እንጸልይ፤በእግዚአብሔር ፍርድ ፊት ስለመቆም ያለውን ወሳኝ ጉዳይ እንጸልይ።

“ሃያሉ እግዚአብሔር ሆይ፤የአንተ ቃል ግልጽ ነው።ዛሬ ምሽት ለህዝብህ ቃልህን እያገለገልን ነው።ከመጽሐፍ ቅዱስ በቀጥታ የመጣው ይህ ቃል አሁን በዚህ በተሰበሰቡ ሰዎች ልብ ውስጥ እንዲገባ እጸልያለሁ፤እናም ህይወታቸውን ለመመርመር የሚፈጥኑ በርካቶች አሉ። በተለይ መክሊት ሰላላቸው ሰዎች እጸልያለሁ።ጌታ ሆይ የተቀበሉትን መክሊት በመሬት ውስጥ እንዳይቀብሩት እጸልያለሁ። አንተ በምትመጣ ጊዜ በአንተ ፊት እንዳያፍሩ በባንክ ውስጥ እንዲያስቀምጡ እርዳቸው። ጌታ ኢየሱስ ሆይ፤አንተ ቶሎ እንደምትመጣ ብዙ ጊዜ ተናግረኸኛል።ለአንተ መምጣት ዝግጁ መሆን እንዳለብን በዚህ ጉባዔ ብቻ እንኳን በርካታ ጊዜ ተናግረኸኛል። ለእያንዳንዳችን እጸልያለሁ፤ራሴንም ጨምሮ፤ለመምጣትህ ዝግጁ እንሆን ዘንድ፤በኢየሱስ የፍርድ ዙፋን ፊት መቆም እንችል ዘንድ እና በስጋችን ለሰራው መልስ እንሰጥ ዘንድ በጽጋህ እርዳን።ጌታ ሆይ በስምህ በኢየሱስ ስም ባለው ምህረት ጸላይን። አሜን”

እግዚአብሔር ይባርካችሁ።